

چھ خصلتیں دخولِ جنت کا ذریعہ

حضرت عبادہ بن صامتؓ سے مروی ہے کہ بے شک رسول اللہ ﷺ نے فرمایا:
 ((اِضْمِنُوا لِي سِتًّا مِنْ اَنْفُسِكُمْ، اَضْمِنْ لَكُمْ الْجَنَّةَ، اَصْدُقُوا اِذَا حَدَّثْتُمْ،
 وَاَوْفُوا اِذَا وَعَدْتُمْ، وَاَدُّوا اِذَا اَوْتُمِنْتُمْ، وَاحْفَظُوا فُرُوجَكُمْ، وَغَضُّوا
 اَبْصَارَكُمْ، وَكُفُّوا اَيْدِيَكُمْ -

[مسند احمد، رقم: ۲۳۱۳۷، ۵/۳۴۳، صحيح ترغيب (الباني)، رقم: ۱۹۰۱]

”تم اپنے بارے میں ان چھ چیزوں کی ضمانت دے دو، میں (محمد ﷺ) تمہیں
 جنت کی ضمانت دیتا ہوں:

- ①..... جب بات کرو تو سچی کرو۔ ②..... وعدہ کرو تو اسے پورا کرو۔
- ③..... تمہارے پاس کوئی امانت رکھی جائے تو اس کو ادا کرو۔
- ④..... اپنی شرمگاہوں کی حفاظت کرو۔ ⑤..... نگاہیں نیچی رکھو۔
- ⑥..... اور اپنے ہاتھوں کو روک لو۔“

مسواک کی اہمیت و فضیلت ①

مسواک کا لغوی و اصطلاحی معنی: صاحب تحفۃ الاحوذی لکھتے ہیں: السواک هو الالة ويستعمل بالفعل -

”مسواک اس آلہ کا نام ہے جس سے منہ کی صفائی کی جائے۔“ [تحفۃ الاحوذی: ۱/۳۰۷، حدیث: ۲۲ کی شرح]

مسواک کی اہمیت: ”عن ابی ہریرۃ رضی اللہ عنہ اَنَّ رَسُولَ اللّٰهِ صَلَّی اللّٰہُ عَلَیْہِ وَاٰلِہٖ وَسَلَّم قَالَ لَوْ لَا اَنْ اَشُقَّ عَلٰی اُمَّتِیْ اَوْ عَلٰی النَّاسِ لَمْ تُرْتَبْ بِالسَّوَاکِ مَعَ کُلِّ صَلَاةٍ۔“ [صحیح البخاری، رقم: ۸۸۷- صحیح مسلم: ۲۵۴] ”حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا اگر مجھے اپنی امت یا (فرمایا) لوگوں کے مشقت میں پڑ جانے کا اندیشہ نہ ہوتا تو میں یقیناً انھیں ہر نماز کے ساتھ مسواک کرنے کا حکم دیتا۔“

اس حدیث مبارک سے یہ بات روز روشن کی طرح واضح ہوگئی کہ نبی کریم ﷺ ہر وقت ہر کام میں اپنی امت کے لیے آسانی سوچتے تھے۔ اسی لیے اپنی امت کے مشقت میں پڑ جانے کی وجہ سے آپ نے ہر نماز کے ساتھ مسواک کرنے کا حکم نہیں دیا۔ بلکہ ہر نماز کے ساتھ مسواک کرنے کو پسند فرماتے تھے۔

حضرت عباس بن عبدالمطلب سے مروی ہے کہ رسول اکرم ﷺ نے فرمایا:

”لَوْ لَا اَنْ اَشُقَّ عَلٰی اُمَّتِیْ لَفَرَضْتُ عَلَیْہُمْ السَّوَاکَ عِنْدَ کُلِّ صَلَاةٍ کَمَا فَرَضْتُ عَلَیْہُمْ الْوُضُوْءَ۔“

”اگر مجھے یہ خدشہ نہ ہوتا کہ میں اپنی امت کو مشقت میں ڈال دوں گا تو میں ان پر ہر نماز کے وقت مسواک کو اس طرح

فرض کر دیتا جیسے میں نے ان پر وضوء فرض کیا ہے۔“ [صحیح الترغیب البانی، رقم: ۲۰۸]

مسواک کرنا ہر مسلمان کا حق ہے: نبی کریم ﷺ نے فرمایا: ”ثَلَاثٌ حَقٌّ عَلٰی کُلِّ مُسْلِمٍ: الْغُسْلُ یَوْمَ الْجُمُعَةِ وَالسَّوَاکُ وَیَمْسُ مِنْ طِیْبٍ اِنْ وَجَدَ۔“ [سلسلۃ الصحیحۃ، رقم: ۱۷۹۶، البانی، مسند احمد: ۴/۳۴] ”تین چیزیں ہر مسلمان پر حق ہیں: جمعہ کے دن غسل کرنا، مسواک کرنا، خوشبو لگانا اگر میسر ہو۔“

اس حدیث مبارک سے ثابت ہوا کہ مسواک کرنا ہر مسلمان پر حق ہے اسی لیے ہر مسلمان کو خصوصی اہتمام کے ساتھ مسواک کرنا چاہیے۔

مسواک کرنے کی فضیلت: مسواک کرنا رضائے الہی کا سبب ہے: عن عائشۃ رضی اللہ تعالیٰ عنہا ان النبی ﷺ قَالَ الْبَسَواکَ مَطْہَرَةً لِلْفَمِ وَمَرْضَاةً لِلرَّبِّ۔ [سنن نسائی حدیث نمبر: ۵۰- صحیح ابن خزیمہ، رقم: ۱۳۵]

”حضرت عائشہ رضی اللہ عنہا سے مروی ہے نبی کریم ﷺ نے فرمایا مسواک منہ کی پاکیزگی اور رضائے الہی کا ذریعہ ہے۔“ اس حدیث سے معلوم ہوا مسواک ایک تو منہ کی صفائی کا ذریعہ ہے اور دوسری طرف رضائے الہی کا سبب ہے۔

[عبدالرحیم بلتستانی]

فہرست

1	چھ خصالتیں دخولِ جنت کا ذریعہ	جواہر پارے
2	مساوا کی اہمیت و فضیلت (۱)	کلمہ طیبہ
5	ترجیح	اداریہ
7	اہمیت تجوید	نہم قرآن
12	حدیث کی دینی حیثیت	حجیت حدیث
14	نماز اوّل وقت پر ندادا کرنے کا نقصان	ارکان اسلام
17	تقویٰ	بصیرت
21	تسویۃ الصف	مسائل نماز
25	شفاعت	مسائل دینیہ
33	مولانا احمد حسین	سیر و سوانح
35	خوفِ محشر سے دل دہلتا ہے	شعر و ادب

زمین میں قتل و فساد کرنا

﴿مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَأَنَّمَا قَتَلَ النَّاسَ جَمِيعًا ط وَمَنْ أَحْيَاهَا فَكَأَنَّمَا أَحْيَا النَّاسَ جَمِيعًا﴾ [المائدة: ۳۲]

”جس نے بغیر کسی جان یا زمین میں فساد کے کسی جان کو (نا جائز) قتل کیا، پس اس نے گویا تمام انسانوں کو قتل کر دیا۔ اور جس نے کسی ایک جان کو (بچا کر) زندہ کر دیا، اس نے گویا تمام انسانوں کو زندہ کر دیا۔“

مومن کی مثال

حضرت نعمان بن بشیر رضی اللہ عنہما سے مروی ہے کہ رسول اللہ ﷺ نے فرمایا:

«مَثَلُ الْمُؤْمِنِينَ فِي تَوَادُّهِمْ وَتَرَاحُمِهِمْ وَتَعَاطُفِهِمْ، مَثَلُ الْجَسَدِ إِذَا اشْتَكَى مِنْهُ عُضْوٌ تَدَاعَى لَهُ سَائِرُ الْجَسَدِ بِالسَّهْرِ وَالْحُمَى» [بخاری: ۶۰۱۱ - مسلم: ۴۵۸۶]

”مومنوں کی مثال، آپس میں ایک دوسرے کے ساتھ محبت کرنے میں، ایک دوسرے کے ساتھ رحم کرنے میں اور ایک دوسرے کے ساتھ شفقت و نرمی کرنے میں جسم کی طرح ہے۔ جب اس کا کوئی ایک عضو درد کرتا ہے تو اس کا سارا جسم اس کی وجہ سے بیداری اور بخار میں مبتلا رہتا ہے۔“

پریشانی کی دعا

حضرت انس بن مالک رضی اللہ عنہ سے مروی ہے کہ رسول اللہ ﷺ یہ دعا کیا کرتے تھے:

اللَّهُمَّ إِنِّي أَعُوذُ بِكَ مِنَ الْهَمِّ وَالْحَزَنِ، وَالْعَجْزِ وَالْكَسَلِ، وَالْجُبْنِ وَالْبُخْلِ وَضَلَعِ الدِّينِ، وَعَلِيَةِ الرَّجَالِ -

[بخاری: ۶۳۶۹ - مسلم: ۲۷۰۶]

”اے اللہ! میں فکر، غم، عاجزی، کاہلی، بزدلی، بخلی، قرض کے بوجھ اور لوگوں کے تسلط سے تیری پناہ پکڑتا ہوں۔“

ترجیح

حافظ احمد شاہ

اداریہ

ہمارے ہاں کی معروف ضرب المثل کے مطابق اللہ تعالیٰ کی دو مخلوقوں سے نہ دوستی اچھی ہوتی ہے نہ دشمنی۔ اس مثال میں آج کل کے حالات نے تیسری ”طالبان“ نامی مخلوق کا اضافہ کر دیا کہ طالبان سے نہ دوستی اچھی نہ دشمنی۔ کیوں کہ یہ ایک ایسی تقریباً غیر مرئی مخلوق ہیں کہ ان کا ہیولی جماعت اسلامی، تنظیم اسلامی، جمعیت اہل حدیث، جے۔ یو۔ آئی اور تحریک انصاف کے نزدیک کوئی اور ہے اور PPP۔ ق لیگ، ایم۔ کیو۔ ایم، فصلی بیروں اور برسات کے مینڈکوں کے نزدیک کوئی اور۔ ہاں مسلم لیگ (ن) کا رویہ اس موضوع پر بڑا ہی ”دانشورانہ“ ہے کہ حضرت میاں صاحبان یوں بھی ہیں اور یوں بھی۔ رموز مملکت خسروان داند والی بات ہے لیکن ہمارے خیال میں الجھاؤ..... کنفیوژن..... کا اصل سبب حکومت بلکہ ہمارے حکم ران ہیں کہ شورش زدہ علاقوں سے پکڑے جانے والے اور وہاں جان ہار جانے والوں کے بارے میں پاکستانی عوام کو مکمل طور پر بتایا نہیں جاتا کہ پکڑے جانے اور مارے جانے والوں میں سے کتنے مسلمان ہیں اور کتنے غیر مسلم..... اور کتنے ملکی ہیں اور کتنے غیر ملکی۔ کیوں کہ کبھی کبھار حکومتی جھروکوں سے چھن چھن کر چند ایسی خبریں باہر آتی رہیں کہ مرنے والوں میں غیر مسلم بھی پائے گئے ہیں۔ اس طرح یہ وضاحت بھی عوام تک پہنچنی چاہیے کہ ان میں کتنے ازبک ہیں کتنے تاجک اور کتنے دیگر ریاستوں اور پڑوس ممالک کے باشندے ان اطلاعات سے ہمارے خیال میں عوام کی دامن، درمے، قدمے اور سنے ہم در دیاں حکومت کو حاصل ہوں گی اور عوام کا حکومت کی کار دیگیوں سے اطلاع پا کر حکومت کے لیے اچھے جذبات کا سبب بن جائیں گے لیکن نہ جانے ہمارا..... آزاد..... میڈیا اور ہمارے حکم ران ان سبب مبہم جنگ جوؤں کو طالبان کا نام دے کر کس کو خوش اور کس کا حق نمک ادا کر رہے ہیں۔ ایک دوسرا پہلو اس سے زیادہ قابل تشویش ہے کہ اب تک پاکستان کے مذہبی طبقات یعنی مختلف مسالک کا طالبان کے مسئلہ پر اختلاف کبھی ظاہر نہیں ہوا تھا لیکن اب کچھ عرصہ سے ”اتحاد امت“ کے دعوے دار طالبان کے مسئلے میں عقائد کی آڑ لے کر پاکستان کے مختلف المسالک علماء کے مابین پھوٹ و انتشار ڈالنے کی سازشیں کرنے لگ گئے ہیں جس سے وطن عزیز خصوصاً پنجاب اور سندھ..... کراچی..... کی فضا شدید سموم ہو جانے کا خطرہ ہے۔

زیادہ سے زیادہ اس کو طالبان کی اندھا دھند بلکہ دیکھا دیکھی تائید کا رد عمل بھی کہا جاسکتا ہے لیکن اس کا سر ابھی حکومت تک جا پہنچتا ہے کہ وہ بلا تحقیق و تفتیش ہر داڑھی والے کو طالبان قرار دے رہی ہے۔ ہماری حکومت اگر ان میں سے مسلم و غیر مسلم اور ملکی و غیر ملکی کی وضاحت کر دے تو وطن عزیز کی فضا مکدر ہونے سے یقیناً بچ سکتی ہے۔ اس طرح طالبان کے حامی و مخالف اگر دلائل، سلیقے، بردباری اور تحمل کا ثبوت دیتے ہوئے اس اختلاف رائے کو سلجھ پر لانے کی بجائے میڈیا کے شعبہ بازوں سے بچتے ہوئے باہمی ملاقاتوں اور تبادلہ خیالات کے ساتھ اتفاق میں تبدیل کرنے کی کوشش کریں تو یہ دین پر وطن پر اور مسلم امہ پر احسان عظیم ہوگا۔

طالبان کی تائید بلکہ غیر مشروط تائید کرنے والوں سے درخواست ہے کہ مبہم جنگجوؤں کو واضح کرنے کی جو گزارش ہم نے حکومت سے کی ہے یہ جماعتیں ہر ممکن کوشش کر کے طالبان کے متعلق تفصیلات حاصل کر کے حکومت سے تائید یا تردید کا تقاضا کریں ورنہ یہ جماعتیں عساکر پاکستان کو اعتماد میں لے کر وہ فہرستیں جاری کر دیں تاکہ دودھ کا دودھ اور پانی کا پانی ہو جائے۔

اسی طرح طالبان مخالف رائے رکھنے والے اور طالبان نام کے انسانوں کی جانوں کے ضیاع کرنے کو جہاد کہنے والے حضرات سے بھی درخواست ہے کہ ان کی طالبان پر بے محابا تنقید سے ان ان دیکھی طاقتوں کی تائید ہو جائے گی اور ان کو قوت مل جائے گی جو وطن عزیز میں انارکی، قتل و غارت اور خون ریزی کی ایک طویل عرصہ سے خواہش رکھتی ہیں۔

اس موضوع پر عالمی سیاسی تناظر میں سوچنا چاہیے کہ

①..... روس کی شکست و ریخت میں پاکستان کی ”خدمات“ ایک عالم پر آشکار ہیں کیا روس اب تک اس شکست کے زخم چاٹ نہیں رہا؟ کیا وہ کوئی بھی موقع ملنے پر پاکستان سے بدلہ لینے کی کوشش نہیں کرے گا؟

②..... امریکہ ہمارا تو کیا کسی کا بھی وفادار ہو سکتا ہے؟ جیسے اس نے روس کو شکست دینے کی خاطر اپنی تاریخی حریف مسلمانوں کو مال بھی دیا اور ٹیکنالوجی بھی، کیا اب وہ مسلم امہ کو تہہ وبالا کرنے کی خاطر روس کو وقتی مفاد دے کر استعمال نہیں کر سکتا؟ کیا روس مالی فائدہ اٹھا کر اپنے شکست کے زخم کو مندمل کرنے کی کوشش نہیں کر سکتا؟

③..... بھارت کی مسلم دشمنی میں کیا کوئی شک و شبہ ہے؟ کیا امریکہ آج کل اس پر نوازشات کی برکھ نہیں برسا رہا؟ یہ تعاون کس خوشی میں ہو رہا ہے؟ کیا بھارت شمالی علاقہ جات کی خوں ریزی میں بہ خوشی حصہ نہیں لے گا؟ کہ خرچے ماکاں دے تے نخرے لوکاں دے!

④..... اسرائیل کی مسلم دشمنی ڈھکی چھپی تو کیا تاریخ کا ایک گھناؤنا باب ہے۔ یہ تو اکثر حضرات کو علم ہی ہوگا کہ دنیا میں دو ہی حکومتوں کو نظر پاتی کہا جاتا ہے۔ ایک اسرائیل اور دوسرا پاکستان! اس لیے کہ دونوں ملکیتیں نظریاتی طور پر وجود میں آئیں۔ اسی طرح اسرائیلی افواج کے مقابلہ میں افواج بھی صرف پاکستانی ہیں ایٹمی پاکستان کی سب سے زیادہ تکلیف بھی اسرائیل ہی کو ہے! کیا کفر کی اس سعی مسلم شہر کے سنہری موقع سے اسرائیل فائدہ نہیں اٹھائے گا؟ جب کہ بھارت میں اس کے جنگی ماہرین، عسکری مشیراں بلکہ موساد کے کارندوں کی آمد کا تذکرہ بھی اخبارات میں آتا رہا۔ کیا وہ اس کارشر میں پیچھے رہ سکتا ہے؟

⑤..... چین تک پہنچنے یا کم از کم اس کی نگرانی کی آرزو امریکامد توں سے پال رہا ہے جس سے تحفظ کے لیے اب تک چین مہر و محبت کے سارے قرینے برت رہا ہے پچھلے کچھ عرصہ قبل امریکہ نے جب بھارت سے دست تعاون کھینچ لیا تھا تب چین نے بھارت کے ساتھ غزہ و رمز شروع کر دیئے تھے جس سے چوکنہ ہو کر امریکہ نے دوبارہ بھارت کے لیے دردل واکر دیا تھا۔ جس سے دل میں یہ خیال آتا ہے کہ لازوال پاک چین دوستی کو پاکستان کے مفادات کے لیے سمجھا جائے؟ مسلمانوں کی ہمدردی سمجھی جائے یا اس دوستی کو چین کے اپنے قومی مفادات کے آئینہ میں؟ کہیں ایسا تو نہیں کہ ہمارے شمالی علاقہ جات ڈھال بنائے جارہے ہوں؟ کاش ہمارے حکم ران بھی اپنے نظریاتی اور ملکی مفاد کو غیر ملکی مفادات پر ترجیح دیں۔

⑥..... طالبان پر حملوں کی تائید کرنے والی ایک اہم جماعت سے فائدا کے بے خانماں مظلوموں کی آباد کاری کے متعلق جس طرح منفی رویہ کا اظہار ہوا ہے وہ نہایت افسوسناک ہے ہمدردی اور اخوت کے اس منفی رویے سے دشمنی کو فت ایک تو اس وجہ سے ہوئی کہ اس فکر کو ہوا دینے والے اگر 1947ء میں ہونے والے سلوک کے بارے میں اپنے آباء سے پوچھ لیتے یا سنی ہوئی دکھی داستانیں ذہن میں تازہ کر لیتے تو شاید وہ اس کی جرأت اظہار نہ کرتے دوسرا پہلو یہ ہے کہ خدا نخواستہ انسانی بے حسی کا یہ ہر جس علاقہ میں پھیل گیا وہاں اس سے دیگر کئی فتنوں کے سراٹھانے کا خطرہ ہو سکتا ہے۔

اس لیے طالبان نامی مخلوق کے حامی و مخالف عناصر سے ہماری دردمندانہ درخواست ہے کہ وہ کھلے دل و دماغ کے ساتھ دین کی روشنی میں، وطن عزیز کی خیر، عوام کے امن اور مسلمانوں کے باہمی اخوت و ہمدردی کے جذبہ کو بیدار کریں بلکہ بیدار رکھنے کی بھرپور کوشش کریں ہماری حسن نیت سے ہی اللہ تعالیٰ ہماری الجھی ڈوریں انشاء اللہ سلجھا دے گا۔ وما نزلک علی اللہ بعزیز

اہمیت تجوید

قرآن وحدیث کی روشنی میں

ابوبکر صدیق (متعلم مدرسہ عالیہ تجوید القرآن مسجد لسوڑے والی، لاہور)

ایک وقت تھا کہ اہل حدیث حضرات علم تجوید و قراءت سے تقریباً ناشایم ازم اس کی رغبت نہیں رکھتے تھے۔ اب بفضلہ تعالیٰ اہل حدیث حضرات اس فن کو حاصل بھی کرتے ہیں، شوق بھی رکھتے ہیں اور حسب روایت علماء و متقدمین اس فن شریف کی علمی خدمت کے شرف سے مشرف بھی ہو رہے ہیں۔ درج ذیل مضمون اس فن شریف میں مزید رغبت و شوق کے لیے دیا جا رہا ہے۔ اس کے وجوب و عدم وجوب کے سلسلہ کی کوئی ضرورت نہیں۔ [احمد شاکر]

﴿فَلَا أَقْسِمُ بِمَوْقِعِ النُّجُومِ ۖ وَإِنَّهُ لَقَسَمٌ لِّوَدَّعِلْمُونَ ۖ عَظِيمٌ ۚ إِنَّهُ لَقُرْآنٌ كَرِيمٌ ۚ فِي كِتَابٍ مَّكْنُونٍ ۚ لَا يَمَسُّهُ إِلَّا الْمُطَهَّرُونَ ۚ تَنْزِيلٌ مِّن رَّبِّ الْعَالَمِينَ ۝﴾

[الواقعة: ۸۰، ۷۵]

”میں ستاروں کے محل وقوع کی قسم کھاتا ہوں اور اگر تم جانو تو یقیناً بہت بڑی قسم ہے۔ یہ قرآن ایک بلند پایہ کتاب ہے جو لوح محفوظ میں درج ہے جسے پاکیزہ لوگوں کے سوا کوئی نہیں چھو سکتا۔ یہ رب العالمین کی نازل کردہ ہے۔“

اللہ تعالیٰ اس کتاب کو کہیں کتاب المبین اور کہیں کتاب الحکیم اور کہیں تنزیل کتاب من اللہ العزیز الحکیم اور کہیں اس کی قسم کھا کر کہتے ہیں: حم ۝ والکتاب المبین ۝ انا انزلناه قرآنا عربیا لعلکم تعقلون ۝ اور کہیں یس ۝ والقرآن الحکیم اور کہیں ص ۝ والقرآن ذی الذکر ۝ الغرض یہ کہ اللہ تعالیٰ اس کے مختلف اوصاف ذکر کر کے اور اس کی قسم کھا کر اس کی عظمت کو واضح فرماتے ہیں۔ تاکہ اس کے ماننے والے بھی اپنے دل کی گہرائی سے اس کی قدر و منزلت کا اعتراف کریں اور اس

الحمد لله رب العالمين - والصلوة والسلام على سيد المرسلين - سيدنا ونبينا وشفيعنا ومولانا محمد وعلى آله واصحابه وازواجه وذريته اجمعين -

قرآن مجید انتہائی عظیم کتاب ہے۔ اس کی عظمت کے لیے یہی بات کافی ہے کہ یہ اللہ تعالیٰ کا کلام مبین ہے۔ اور اس کی طرف سے نازل کردہ ہے۔ اللہ تعالیٰ نے خود اس کی عظمت مختلف انداز میں بیان فرمائی ہے۔ ارشاد باری تعالیٰ ہے:

﴿وَإِنَّهُ لَتَنْزِيلُ رَبِّ الْعَالَمِينَ ۖ نَزَلَ بِهِ الرُّوحُ الْأَمِينُ ۖ عَلَى قَلْبِكَ لِتَكُونَ مِنَ الْمُنذِرِينَ ۖ بِلِسَانٍ عَرَبِيٍّ مُبِينٍ ۚ وَإِنَّهُ لَفِي زُبُرِ الْأَوَّلِينَ ۝﴾

[الشعراء: ۱۹۲-۱۹۶]

”یقیناً یہ قرآن رب العالمین کا نازل کردہ ہے جس کو روح الامین نے آپ کے دل پر اتارا ہے۔ تاکہ آپ ڈرانے والوں میں شامل ہو جائیں۔ یہ فصیح عربی زبان میں ہے اور اس کا ذکر پہلے صحیفوں میں بھی ہے۔“ اور کہیں اللہ تعالیٰ ستاروں کے محل وقوع کی قسم اٹھا کر اس کتاب کو معزز کتاب قرار دیتے ہیں۔ جیسے ارشاد باری تعالیٰ ہے:

کو اپنا دستور حیات بنائیں۔

قرآن پاک کو کیوں نازل کیا گیا:

قرآن پاک کو اس لیے نازل کیا گیا کہ اس پر ایمان لایا جائے اور اس پر عمل کر کے اللہ تعالیٰ کا قرب حاصل کیا جائے۔ قرآن پاک شفاء بھی ہے جس طرح ارشاد باری تعالیٰ ہے:

﴿وَنَزَلَ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ﴾

”اور نازل کیا ہم نے قرآن کو اس میں شفاء ہے اور رحمت ہے مؤمنین کے لیے۔“

یہ رحمت اور شفاء اسی وقت ہوگی جب ہم اسے اس طرح پڑھیں گے جس طرح اس کے پڑھنے کا حق ہے۔ ارشاد باری تعالیٰ ہے:

﴿الَّذِينَ اتَّيْنَهُمُ الْكِتَابُ يَتْلُونَهُ حَقَّ تِلَاوَتِهِ أُولَٰئِكَ يُؤْمِنُونَ بِهِ﴾

”ہم نے جنہیں کتاب دی وہ اس کی تلاوت کرتے ہیں جس طرح تلاوت کا حق ہے۔ وہی لوگ اس پر ایمان رکھتے ہیں۔“

اس آیت سے ثابت ہوا کہ تلاوت قرآن کریم کا کوئی حق ہے۔ اگر تلاوت کا حق ادا نہ ہوا تو ایمان کا حق بھی ادا نہ ہوا۔ تو ایمان کا حق ادا کرنے کے لیے تلاوت کا حق ادا کرنا ہوگا۔ تلاوت کا حق کہاں سے اور کس طرح ادا ہوگا۔ اس سلسلے میں یہ بات واضح ہے کہ یہ حق علم التجوید سے حاصل ہوگا۔ کیوں کہ یہ علم انھو علم الحدیث اور علم التفسیر کا موضوع نہیں کہ حروف کا حق کس طرح ادا کرنا ہے۔ یہ صرف اور صرف علم التجوید کا کام ہے۔ اللہ تعالیٰ نے فرمایا کہ قرآن

﴿عَرَبِيًّا غَيْرَ ذِي عِوَجٍ لَّعَلَّهُمْ يَتَّقُونَ﴾

اور قرآن عربی ہے جس میں کوئی عیب نہیں تاکہ وہ ڈر جائیں۔ اللہ تعالیٰ نے فرمایا کہ قرآن فصیح ترین عربی میں نازل کیا گیا ہے۔ لہذا تم اس کو عربی میں پڑھو اور نبی ﷺ اس کو عربی میں پڑھنے کا حکم فرماتے ہیں۔ رسول ﷺ کا فرمان اللہ تعالیٰ کا ہی فرمان ہے:

”قال رسول الله صلى الله عليه وسلم اقرأوا القرآن بلحون العرب۔“

نبی ﷺ نے فرمایا قرآن کو عرب کے لب و لہجہ میں پڑھو۔ نبی ﷺ نے قرآن کو عربی میں پڑھنے کا حکم فرمایا ہے۔ کیوں کہ وہ عربی ہی میں نازل کیا گیا ہے۔ قرآن کریم کو صحیح پڑھنا ضروری ہے اور صحت کا معیار حروف کے مخارج اور صفات ہیں۔ اگر حروف کو مخارج اور صفات سے ادا نہ کیا گیا تو پھر کلام بہائم کے مثل ہو جائے گا۔ بہائم کے نہ مخارج ہوتے ہیں اور نہ صفات مزید تاکید کے لیے اور بات کو سمجھنے کے لیے ارشاد باری تعالیٰ ہے:

﴿لَا تَحْرُكْ بِهِ لِسَانَكَ لِتَعْجَلَ بِهِ ۚ إِنَّ عَلَيْنَا جَمْعَهُ

وَقِرَانَهُ ۚ فَإِذَا قَرَأْنَاهُ فَاتَّبِعْ قِرْآنَهُ ۚ ثُمَّ إِنَّ عَلَيْنَا بَيَانَهُ ۚ

”اے محمد ﷺ وحی کے پڑھنے کے لیے اپنی زبان کو تیز تیز حرکت نہ دیا کریں کہ اس کو جلد یا دکر لیں اس کا جمع کرنا اور پڑھنا نہ ہمارے ذمہ ہے جب ہم وحی پڑھیں تو آپ اس کو سنا کریں اور پھر اسی طرح آپ پڑھیں پھر اس کے معانی کا بیان بھی ہمارے ذمہ ہے۔“

اس آیت سے ثابت ہوا کہ قرآن کریم کو آہستہ آہستہ پڑھنا چاہیے اور فرمایا:

﴿وَرَتِّلِ الْقُرْآنَ تَرْتِيلًا﴾ قرآن کو ٹھہر ٹھہر کر پڑھو۔

﴿وَرَتِّلْنَاهُ تَرْتِيلًا﴾ کیوں کہ ہم اس کو ٹھہر ٹھہر کر پڑھتے ہیں۔

لہذا ہمیں بھی چاہیے کہ ہم قرآن کریم کو خوب ٹھہر ٹھہر کر پڑھیں۔ اس کے حروف اور ان کے مخارج کا لحاظ کر کے پڑھنا چاہیے اور اس کے کلمات کا تلفظ بالکل درست ہونا چاہیے کیوں کہ مخارج یا تلفظ کی تبدیلی سے معانی میں تبدیلی آتی ہے اور یوں قرآن مجید کی معنوی تحریف ہونے کا امکان ہو جاتا ہے جیسا کہ

قُلْ	کہو	كُلْ	کھاؤ
صَيْفٌ	گرمی	سَيْفٌ	تلوار

یعنی حروف کو اس کے مخرج سے مع جمع صفات سے ادا کرنا اور وقفوں کی پہچان حاصل کرنا۔ اس قول کے مطابق حضرت علی رضی اللہ عنہ کے نزدیک ترتیل کی دو اقسام ہیں۔ تجوید الحروف اور معرفت الوقوف۔ تجوید الحروف کے دو جز ہیں۔ مخارج الحروف اور صفات الحروف۔

یہ علم التجوید کے دو اہم رکن ہیں اور انہی پر حرف کی صحت کا دار و مدار ہے۔ مخارج اور صفات میں ہی غلطی ہونے سے تلاوت میں غلطی واقع ہوتا ہے اور غلطی سے بچاؤ کا ذریعہ علم التجوید ہے۔ جو علم الصرف کا ایک حصہ ہے۔ علم الصرف کی تمام امہات الکتاب کو دیکھا جائے تو معلوم ہوگا کہ ان میں صفات اور مخارج کی بحث موجود ہے۔

نہ جانے بعض علماء علم التجوید کی مخالفت کیوں کرتے ہیں اور بعض تو نادانی کی وجہ سے یہ کہہ دیتے ہیں کہ علم التجوید کے بارے میں نبی پاک ﷺ کی کوئی روایت ہی موجود نہیں؟

ایسے علمائے کرام اگر ورتلنہ ترتیلا اور اقرو القرآن بلحون العرب پر غور فرمائیں تو وہ دلیل پائیں گے۔

الترتیل کے معنی بعض مفسرین نے یہ بیان کیا ہے۔ اسی جودہ تجوید ا مفسرین کے اس قول سے علم التجوید ثابت ہوگا۔ معلوم ہوا کہ مفسرین نے علم التجوید کو مانا ہے اور اس کو قبول کیا ہے۔

قرآن کریم کو ترتیل سے پڑھنے کے بارے میں حضرت ابن عباس رضی اللہ عنہما کا قول ہے کہ پڑھو تم قرآن کو نبی پاک ﷺ کی قراءت کے مثل یعنی ترتیل سے پڑھو۔ میں اگر ایک سورت پڑھوں ترتیل کے ساتھ تو یہ زیادہ پسندیدہ ہے مجھ کو کہ میں بغیر ترتیل کے ساتھ قرآن پڑھوں۔

حضرت شاہ عبدالعزیز کی تحقیق:

حضرت شاہ عبدالعزیز صاحب محدث دہلوی رحمہ اللہ اپنی تفسیر عزیزی میں فرماتے ہیں کہ لغت میں ترتیل وضاحت سے پڑھنے کو کہتے ہیں۔ اور شرح میں قرآن کریم کی قراءت میں چند چیزیں ضروری ہیں تاکہ ترتیل کامل ہو۔

①..... ہر حرف کو اس کے مخرج سے نکال کر صحیح طور پر ادا کرنا

ظَلًّا ظَلِيلًا	سایہ در سایہ	ذَلًّا ذَلِيلًا	ذلت در ذلت
مَحْذُورًا	ڈرنا	مَحْظُورًا	
إِثْمٌ	گناہ	إِسْمٌ	نام
مَنْصُورًا	مدد کرنا	مَنْشُورًا	ریت پر اگندہ
مُشْرِقِينَ	صبح کے قریب	مُشْرِكِينَ	شرک کرنے والا
قَلْبٌ	دل	كَلْبٌ	کتا
قَيْدًا	پابندی	كَيْدًا	مکر و فریب
تَعْلَمُونَ	تم جانتے ہو	تَأْلَمُونَ	تم کو تکلیف پہنچی
عَمِينَ	اندھے	أَمِينَ	دیانت دار
عَقْرَبٌ	بچھو	أَقْرَبٌ	قریبی

لہذا ہمیں چاہیے کہ ہم قرآن کریم کو خوب ٹھہر ٹھہر کر پڑھیں جیسا کہ اس کو پڑھنے کا حکم ہوا ہے۔ ارشاد باری تعالیٰ ہے:

﴿وَرَتَلْنَاهُ تَرْتِيلًا ۝﴾ [القرآن]

”اس واسطے ہم اس کو ٹھہر ٹھہر کر پڑھتے ہیں۔“

اس سے معلوم ہوا کہ قرآن کریم کو ٹھہر ٹھہر کر پڑھنا چاہیے۔ کیوں کہ جب قرآن کریم ترتیل کے ساتھ یعنی ٹھہر ٹھہر کر پڑھا جائے گا تو مذکورہ بالا غلطیاں نہ ہوں گی اور معنی مراد الہی کے خلاف نہ ہوگا۔

ترتیل رتل سے ہے جس کے معنی کشف و کشادگی کے ہیں۔ لہذا کشادہ دانتوں کو عربی میں شعر رتل کہتے ہیں۔ اس لیے مفسرین حضرات نے ترتیل کے معنی لکھے ہیں کہ قرآن کریم کو ایسے اطمینان اور تحقیق کے ساتھ پڑھا جائے کہ نہایت عمدہ ادا پر مشتمل ہو۔

ترتیل کے معنی علامہ جزری نے النشر اور علامہ قسطلانی شارح بخاری نے لطائف الاشارات لفنون القراءت میں حضرت علی رضی اللہ عنہ کے حوالے سے بیان کیا ہے۔

هو تجويد الحروف ومعرفت الوقوف -

تاکہ بجائے ض کے ظ اور بجائے ط کے ت نہ پڑھی جائے۔

②..... اوقاف کے خوب اچھی طرح رعایت کرنا تاکہ کلام کا وصل اور فصل بے محل ہو۔ کلام الہی کی صورت نہ بدل جائے۔

③..... حرکات کو یعنی فتح (زبر) ضمہ (پیش) اور کسرہ (زیر) کو واضح کر کے پڑھنا تاکہ یہ حرکات ایک دوسرے کے مشابہ نہ ہو جائیں۔

④..... آواز کو اس قدر بلند کرنا کہ قرآن کے الفاظ زبان سے کانوں پر پڑیں اور وہاں سے دل تک پہنچیں تاکہ ذوق شوق اور خوف و امید کی کیفیتیں دل میں پیدا ہوں۔

⑤..... خوش الحانی یعنی آواز کو خوب صورت اور درمند کرنا تاکہ تاثیر جو مطلوب ہے جلد حاصل ہو جائے۔

⑥..... شد اور مد کی رعایت رکھنی چاہیے۔ کیوں کہ شد اور مد کی رعایت سے کلام کی عظمت و جلالت ظاہر ہوتی ہے اور یہ بات تاثیر میں امداد و اعانت کرتی ہے۔

⑦..... اگر قرآن میں خوف کا مضمون ہو تو اس جگہ ٹھہر جائیں اور عذاب سے اللہ کی پناہ طلب کریں اور رغبت و طلب کا مضمون ہو تو وہاں بھی ٹھہر جائیں اور اللہ تعالیٰ سے اس کے حصول کی دعا کریں۔

یہ سات چیزیں ایک ہی چیز کے لیے ہیں۔ وہی چیز اصل مقصود ہے یعنی فہم و تدبر، کہ اس کے بغیر ان سات چیزوں سے نہ تو اپنے آپ (قاری) کو اور نہ سامع (سننے والے) کو اس کا حصول ہوتا ہے۔

حدیث شریف سے علم التجوید کا ثبوت:

حدیث شریف میں آیا ہے کہ

عن زید بن ثابت قال قال رسول الله صلى الله عليه وسلم ان الله يحب ان يقرأ القرآن كما انزل۔

[رواہ ابن خزیمہ]

”حضرت زید بن ثابت رضی اللہ عنہ روایت کرتے ہیں کہ رسول اکرم ﷺ نے فرمایا ہے کہ بے شک رب العالمین اس بات کو پسند فرماتے ہیں کہ قرآن کریم کو اس طرح پڑھا جائے جس

طرح وہ نازل کیا گیا ہے۔“

علامہ سیوطی نے علامہ دانی کے حوالے سے بیان کیا ہے کہ حضرت عبداللہ ابن مسعود رضی اللہ عنہ فرماتے ہیں: جودو القرآن یعنی قرآن کو تجوید سے پڑھو۔

دوسری روایت علامہ نے اس طرح بیان کی ہے:

من احب ان يقرأ القرآن عضا كتما انزل فليقرأ علي قراءت ابن ام عبد۔

”جو شخص قرآن کو اس کی خوبی کے ساتھ پڑھنا چاہے کہ جس طرح وہ نازل ہوا ہے تو اس پر لازم ہے کہ وہ ابن ام عبد کی قراءت پڑھے۔“

ابن ام عبد سے مراد حضرت عبداللہ بن مسعود رضی اللہ عنہ ہیں۔ جن کو تجوید القراءات سے حظ وافر ملا تھا اور ایک روایت میں ہے کہ

عن حذيفة قال قال رسول الله ﷺ اقراء القرآن بلحون العرب واصواتها۔

”حضرت حذیفہ رضی اللہ عنہ سے روایت ہے انھوں نے کہا: رسول اللہ ﷺ نے فرمایا ہے کہ قرآن کو عرب کے لب و لہجہ میں پڑھو اور ان کی آوازوں میں پڑھو۔“

ان کی آوازوں میں پڑھنے کا حکم دیا ہے کہ عرب وہ تھے جنھوں نے براہ راست نبی پاک ﷺ سے تعلیم حاصل کی اور نبی پاک ﷺ نے ان کو اس طرح پڑھایا جس طرح انھوں نے حضرت جبریل علیہ السلام سے تعلیم حاصل کی۔

عن عبد الله ابن عمرو بن العاص عن النبي قال يقال لصاحب القرآن اقرأ وارتق ورتل كما كنت ترتل في الدنيا فان منزلتك عند اخراية يقرأها۔

[رواہ ابوداؤد، الترمذی، وقال ترمذی هذا حدیث حسن

صحیح]

ترجمہ یوں کیا ہے۔ قرآن کے مطالب کو کھول کر بیان کرو یہ معنی ہمارے خلاف نہیں ہے۔ کیوں کہ کھول کر پڑھنا تلفظ کے متعلق ہے اور مطالب بیان کرنا معنی کے بیان میں ہے۔ دونوں مراد ہو سکتے ہیں ان میں منافات نہیں ہے۔

[تلخیص حلاۃ الایمان، حضرت علامہ محمد ابراہیم میر سیالکوٹی]

حضرت امام شافعی کا قول:

حضرت امام شافعی رحمہ اللہ فرماتے ہیں: ترتیل کا کم تر درجہ یہ ہے کہ صاف صاف اور کھول کھول کر پڑھے اور جلدی نہ کرے۔

[سنن کبریٰ للبیہقی، ج: ۲، ص: ۵۲، باب کیف قراۃ المصلی]

علم تجوید کا اجماع امت سے ثبوت:

نزول قرآن کے زمانہ سے لے کر آج تک قرآن صحیح پڑھنے پر پوری امت کا اجماع ہے اور کسی مسلک کے عالم نے قرآن غلط پڑھنے کا فتویٰ نہیں دیا اور واضح رہے کہ صحیح پڑھنے کا معیار علم التجوید ہے۔ علامہ جزری کہتے ہیں:


من يحسن التجويد يظفر بالرشد -

”جو اچھی طرح تجوید میں ماہر ہو جاتا ہے وہ کامیاب ہو جاتا ہے، ہدایت پانے میں۔“

علم التجوید کا قیاس سے ثبوت:

علم التجوید کا قیاس سے بھی ثبوت ملتا ہے۔ وہ اس طرح کی انسانی طبیعت کا تقاضا ہے کہ اس کا لباس اچھا ہو، مکان عمدہ ہو، غذا صاف ستھری اور بہترین ہو۔ لہذا لازمی امر ہے کہ قرآن کی تلاوت جو روحانی غذا ہے۔ بطریق اولیٰ عمدہ اور صاف ستھری ہونی چاہیے، جس کا معیار علم التجوید ہی ہے۔

اس سے ثابت ہوا کہ قرآن مجید کا علم التجوید سے پڑھنا لازمی اور ضروری ہے۔ اللہ تعالیٰ ہم سب کو اس پر عمل کرنے اور صحیح پڑھنے کی توفیق عطا فرمائے، (آمین)۔



”عبداللہ ابن عمرو بن العاص رسول اللہ ﷺ سے بیان کرتے ہیں کہ آپ ﷺ نے فرمایا کہ قرآن کے ماہر حافظ کو کہا جائے گا کہ اب پڑھ اور اوپر چڑھ اور اس طرح ترتیل سے پڑھ جس طرح تو دنیا میں اطمینان اور سکون سے ٹھہر ٹھہر کر پڑھا کرتا تھا تو اب تیرا اس جگہ مقام ہے کہ جہاں پہنچ کر تو آخری آیت پڑھے گا۔“

اس حدیث میں بھی ترتیل کے ساتھ قرآن پڑھنے کا حکم دیا گیا ہے۔ یعنی اگر دنیا میں قرآن پڑھے گا تو ترتیل سے ہی پڑھنا ضروری ہے۔ جیسا کہ آیت میں مذکور ہے اور اگر آخرت میں بھی قرآن پڑھا جائے گا تو ترتیل سے ہی پڑھا جائے گا جیسا کہ حدیث میں موجود ہے۔ اس سے بھی تجوید کی اہمیت ثابت ہوتی ہے۔

اسی طرح حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: اعربو القرآن

یعنی قرآن کریم کو خوب کھول کر اور صاف صاف پڑھو۔ [مشکوٰۃ] اور اس سے بھی قرآن کریم کو ترتیل سے پڑھنا ثابت ہوا۔ بعض علماء نے اپنی تصانیف میں اعراب کے معنی کیے ہیں کہ قرآن شریف کو باحرکات اور بااعراب لکھنا اور یہ بات واضح ہے کہ عہد نبوی میں قرآن کو باحرکات اور بااعراب لکھنا مروّج نہ تھا۔ سب سے پہلے قرآن کے اعراب حجاج بن یوسف کے دور میں لگائے گئے۔ اور اعرابوں سے نحوی اعراب یا قرآن کو حرکات یا اعراب مراد لینا غلط ہے۔ کیوں کہ نبی پاک کے زمانے میں یہ اصطلاحات نہیں تھیں۔ اعرابو سے مراد تبیین اور ترتیل ہے۔

اسی طرح وحید اللغات میں روایت ہے:

اعربوا احادیثنا فانما قوم فصحا -

”ہماری حدیثیں کھول کھول کر بیان کرو، ہم فصیح لوگ ہیں۔“

اس روایت میں اعراب کے معنی نہ حرکات لگانا ہو سکتے اور نہ نحوی اعراب ہو سکتے ہیں۔ اور زیر بحث حدیث اعرابو القرآن کا

”حدیث کی دینی حیثیت“

تاریخ و تعامل صحابہ رضی اللہ عنہم کی روشنی میں

جناب سید رئیس احمد صاحب جعفری ندوی (مرحوم)

روایت بہت کم کرتے تھے اور دوسروں کو بھی کم کرتے رہتے تھے۔ مندرجہ ذیل واقعات اس کی تردید کے لیے کافی ہیں۔

حضرت ابوبکر رضی اللہ عنہ: وہ پہلے شخص تھے جنہوں نے حدیث کے قبول کرنے میں سب سے پہلے احتیاط برتی۔ قبیصہ بن ذویب رضی اللہ عنہ روایت کرتے ہیں کہ ایک عورت آئی جو ”جدہ“ (دادی) کا حق طلب کرتی تھی۔ حضرت ابوبکر رضی اللہ عنہ نے فرمایا کہ قرآن مجید میں تو میں تیرے لیے کچھ نہیں پایا اور نہ یہ جانتا ہوں کہ رسول اللہ ﷺ نے اس بارے میں کچھ فرمایا ہے۔ پھر آپ نے لوگوں سے دریافت کیا تو مغیرہ رضی اللہ عنہ اٹھے اور کہا میں نے رسول اللہ ﷺ سے سنا ہے وہ ایسا ہی فرماتے تھے۔ حضرت ابوبکر رضی اللہ عنہ نے پوچھا کوئی شاہد؟ محمد بن مسلمہ رضی اللہ عنہ نے شہادت دی تو آپ نے اسے نافذ فرمایا۔ [تذکرۃ الحفاظ، جلد اول]

اس واقعہ سے ثابت ہوتا ہے کہ حضرت ابوبکر رضی اللہ عنہ اگر چہ محتاط تھے لیکن بایں ہمد اگر کوئی سچی حدیث انھیں مل گئی ہے تو انھوں نے اسے قبول کر لیا۔ حضرت عمر رضی اللہ عنہ: کا احتیاط اس بارے میں بہت زیادہ واضح ہے ایک بار کثرت روایت پر وہ حضرت ابو ہریرہ رضی اللہ عنہ (۱) کو سپینے کی دھمکی بھی دے چکے ہیں۔ لیکن اس کے باوجود اگر ان کے معیار کے مطابق انھیں کوئی حدیث مل گئی ہے تو انھوں نے بھی اسے تسلیم فرمالیا ہے۔ (۲)

عہد رسالت میں، احادیث کے ضبط و کتابت کی طرف زیادہ توجہ نہیں کی گئی، اس لیے کہ احتمال تھا کہ قرآن اور حدیث مخلوط نہ ہو جائیں۔ اس کے علاوہ سب سے بڑی وجہ یہ تھی کہ اس زمانہ میں خود حدیث ناطق موجود تھی، یعنی سرکار رسالت کا وجود باوجود جب تک رسالت مآب رونق بخش کارگاہ حیات رہے اس وقت تک حدیثیں منضبط نہیں ہو سکیں۔ اس لیے کہ رسول اللہ ﷺ کی حیات طیبہ جس وقت تک باقی رہی اس وقت تک استعوار و استصواب، سوال جواب اور پوچھ گچھ کا سلسلہ جاری رہا۔ روزے کے متعلق شبہ ہوا کہ حیض ابیض کیا ہے اور حیض اسود سے کیا مراد ہے؟ سرکار نے اس کی تشریح فرمادی۔ امامت کون کرے؟ کس کا حق ہو؟ کتنے وقت کی نماز فرض ہوئی۔ فرشتوں کی حیثیت کیا ہے؟ تیمم کس کس طرح کیا جاسکتا ہے۔ یہ اور اس قبیل کے بیسیوں جزئی سوالات ہیں جن کا جواب قرآن مجید میں نہیں مل سکتا۔ لامحالہ ہمیں اس عمل کو ڈھونڈنا پڑے گا۔ جسے خود قرآن نے ”اسوۂ حسنہ“ سے یاد کیا ہے اور اس قول کی جستجو کرنی پڑے گی۔ جسے قرآن ہی نے ان هو الا وحی یوحی کے لقب سے ملقب کا ہے۔ جب ہم میں کسی بات میں اختلاف ہو، راہ حق مفقود ہو رہی ہو۔ تو لامحالہ رُدُّوْهُ اِلَی اللّٰهِ وَ اِلَی رَسُوْلِهِ ہی پر سارا عمل ہوگا۔

خلفائے راشدین اور حدیث:

ایک بڑا اعتراض یہ کیا جاتا ہے کہ خلفائے راشدین خود بھی

(۱) لیکن اس واقعے کی نسبت حضرت ابو ہریرہ کی طرف مشکوک ہے کیوں کہ اس کی سند میں ایک عبدالعزیز دراوردی ہے جس کا حافظہ ردی اور وہمی تھا۔ علاوہ ازیں دراوردی کے نیچے راویوں کا ذکر حافظ ذہبی نے نہیں کیا۔

(۲) حضرت عمر سے بسند صحیح حافظ ابن حزم نے ذکر کیا ہے۔ عن عمر ابن الخطاب قال سیأتی قوم یجادلوکم بشبہات القرآن فخذوہ بسنن فان اصحاب السنۃ اعلم بکتاب اللہ عزوجل [احکام جلد ۲: ۱۴۰] یعنی کچھ لوگ آئندہ پیدا ہوں گے جو قرآن عزیز میں شبہات پیدا کریں گے ان کی سنت سے گرفت کرو۔ کیوں کہ سن کے جاننے والے کتاب اللہ کو بہتر سمجھتے ہیں۔

یہ ناممکن ہو گیا کہ وہ انسانی حافظہ میں محفوظ رہ سکیں تو حضرت عمر بن عبدالعزیز نے (جن کا زہد و ورع، علم و دیانت، راست بازی اور حق پسندی، انصاف اور معدلت، خشیت فی اللہ اور استقامت علی الحق کا ہر فرد و بشر معترف ہے اور انہی اسباب کی بنا پر دنیا انہیں ثانی عمر بن الخطابؓ کے نام سے یاد کرتی ہے) کتابت حدیث کا حکم دیا۔ اس کی جمع و تدوین کی کوشش کی اور اس کے ضبط اشاعت کے احکام صادر فرمائے۔

تدوین حدیث: اس جگہ ایک اور خیال کی تصحیح ضروری ہے کہ احادیث کی تدوین اور اشاعت اور ضبط کتابت کا سلسلہ بہت بعد میں شروع ہوا۔ حالاں کہ یہ سلسلہ صحابہ اور تابعین کے زمانہ سے ہی شروع ہو گیا تھا۔ چنانچہ طاہر جزائری^(۱) کہتے ہیں کہ لوگوں کا یہ خیال صحیح نہیں کہ عصر صحابہ رضی اللہ عنہم اور عہد تابعین میں سوائے قرآن کے اور کچھ ضبط کتابت میں نہیں آیا تھا۔ حالاں کہ ثبوت اس کا بھی موجود ہے کہ کتابت کا کام خود عہد نبوی رضی اللہ عنہ اور عصر صحابہ رضی اللہ عنہم میں شروع ہو گیا تھا۔ چنانچہ زید بن ثابت رضی اللہ عنہ نے ”علم الفرائض“ پر ایک کتاب تالیف کی تھی۔

نیز امام بخاری نے اپنی صحیح میں وہ واقعہ بھی ذکر کیا ہے کہ ابو ہریرہ رضی اللہ عنہ نے عبداللہ بن عمر رضی اللہ عنہ کو اپنے سے افضل بالجذبت اس لیے تسلیم کیا کہ وہ لکھ لیتے تھے۔ چنانچہ حضرت عمر بن عبدالعزیز رضی اللہ عنہ نے کتابت کا جو حکم ابوبکر بن حزم کو دیا تھا وہ خود جلیل القدر تابعی تھے اور وہ صحابہ میں سے۔ سائب بن یزید، عباد بن تمیم، اور عمر بن سلیم الرزاقی اور عمرہ اور خالدہ بنت انس رضی اللہ عنہم سے حدیث روایت کرتے تھے۔ اس طرح زہری رضی اللہ عنہ بھی جلیل القدر تابعی ہیں انھوں نے بھی حضرت عمر بن عبدالعزیز کے حکم سے حدیث لکھی اور مدون کی۔ حضرت زہری صحابہ میں سے ابن عمر، سہیل بن سعد، انس بن مالک، محمود بن الربیع، سعید بن المسیب، امامہ بن سہیل رضی اللہ عنہم روایت کرتے ہیں، ان کے شاگردوں میں بڑے بڑے اساطین علم و فضل نظر آتے ہیں۔ مثلاً عمر، اوزاعی، لیث، مالک اور ابن ابی ذئب وغیرہ۔ غرض یہ معاملہ تو بالکل صاف ہے کہ حدیث کی اشاعت اور کتابت کا کام عہد نبوی رضی اللہ عنہم میں کچھ اور عہد صحابہ رضی اللہ عنہم میں بہت کچھ اور عصر تابعین رضی اللہ عنہم میں باقاعدہ شروع ہو گیا تھا۔ [ماہنامہ رقیق: ۱۹۵۶ء]

امام ذہبی حضرت عمر رضی اللہ عنہ کے بارے میں فرماتے ہیں کہ حضرت عمر رضی اللہ عنہ وہ بزرگ ہیں جنھوں نے محدثین کے لیے تثبت فی النقل لازم کر دیا اگر آپ کو شک ہوتا تو خبر واحد میں کبھی کبھی آپ تامل فرماتے۔ چنانچہ جریری ابوفرہ سے اور وہ ابوسعید سے روایت کرتے ہیں کہ ابوموسیٰ رضی اللہ عنہ نے دروازے کے پیچھے سے حضرت عمر رضی اللہ عنہ کو تین بار سلام کیا لیکن کوئی جواب نہیں ملا تو وہ واپس چلے آئے۔ حضرت عمر رضی اللہ عنہ نے انھیں بلوایا اور کہا کہ تم واپس کیوں گئے۔

انھوں نے جواب دیا کہ میں نے رسول اللہ صلی اللہ علیہ وسلم سے سنا ہے کہ تم میں سے جب کوئی تین بار سلام کرے اور جواب نہ ملے تو اسے واپس ہو جانا چاہیے۔ حضرت عمر رضی اللہ عنہ نے کہا کہ تمہیں اس قول پر دلیل لانا پڑے گی ورنہ میں بری طرح پیش آؤں گا۔ تو ابوموسیٰ ہمارے پاس آئے چہرہ کا ایک رنگ آتا تھا اور ایک رنگ جاتا تھا۔ ہم لوگ بیٹھے ہوئے تھے ہم نے پوچھا کیا حال ہے؟ انھوں نے اپنے واقعہ سے مطلع کیا اور دریافت کیا کہ تم میں سے کسی نے اسے سنا ہے۔ ہم نے کہا ہاں ہم میں سے ہر شخص نے سنا ہے۔ پھر ان کے ساتھ ایک آدمی کر دیا اس نے حضرت عمر رضی اللہ عنہ کو اس کی خبر دی۔

دوسرا واقعہ جو پیش کیا جاتا ہے اس میں حضرت عمر رضی اللہ عنہ نے اپنا مسلک اور واضح کر دیا ہے کہ جب حضرت عمر رضی اللہ عنہ نے مسجد کی توسیع کے لیے حضرت عباس رضی اللہ عنہ سے ان کی زمین چاہی تو انھوں نے انکار کیا۔ اور حدیث بیان کی کہ تم زیادتی نہیں کر سکتے۔ اس پر حضرت عمر رضی اللہ عنہ نے کہا دلیل لاؤ ورنہ اچھا نہ ہوگا۔ پس انھوں نے جماعت انصار سے اس کا تذکرہ کیا انصار نے حضرت عمر رضی اللہ عنہ سے اس کی تصدیق کی کہ ہاں یہ حدیث صحیح ہے۔ پھر حضرت عمر رضی اللہ عنہ نے فرمایا کہ میں تمہیں غیر معتبر نہیں سمجھتا لیکن یہ چاہتا تھا کہ حدیث ثابت ہو جائے۔

حضرت علی رضی اللہ عنہ: اسی طرح حضرت علی بھی پورے اطمینان کے بعد حدیث قبول فرمالیتے تھے یہاں تک کہ وہ تو جو شخص حدیث بیان کرتا تھا اس سے قسم لے لیتے تھے۔

عمر بن عبدالعزیز رضی اللہ عنہ: جب حدیث اور سنن کی کثرت ہوئی اور

نماز اول وقت پر نہ ادا کرنے کا نقصان

مولانا محمد اسحاق حقانی

ہمارے اسلاف کو اول وقت میں جماعت کے ساتھ نماز کا اس قدر احساس ہوتا تھا کہ اگر تکبیر تحریمہ امام کے ساتھ نہ ملتی تو انتہائی افسوس ہوتا۔ اگر جماعت سے کبھی محروم رہ جاتے تو سات دن تک افسوس کرتے رہتے۔ حضرت عدی بن حاتم رضی اللہ عنہ فرماتے ہیں کہ جو نبی نماز کا وقت ہوتا تو دل بے قرار ہو جاتا۔ اسلام لانے کے بعد جب بھی اذان ہوتی تو میں با وضو ہوتا۔ حضرت ابوالشعث ربیعہ بن یزید رضی اللہ عنہ کی چالیس سال تک صبح کی اذان کے وقت غیر حاضری نہیں ہوئی۔ جلیل القدر تابعی سعید بن مسیب رضی اللہ عنہ فرماتے ہیں پچاس برس میں کبھی میری تکبیر اولی فوت نہیں ہوئی۔ ہمیشہ صف اول میں حاضر ہوتا کسی آدمی کی گدی پر سوائے امام کے نظر نہیں پڑی۔

ابراہیم نخعی رضی اللہ عنہ کہتے ہیں جب تم کسی کو تکبیرۃ الاحرام میں سستی کرتے دیکھو تو اس کی دوستی سے ہاتھ اٹھا لو۔ حضرت وکیع رضی اللہ عنہ کہتے ہیں کہ حضرت اعمش رضی اللہ عنہ بڑھاپے کے باوجود تکبیر اولی میں شامل ہوتے دو سال تک میں نے ان کو دیکھا ستر سال کی عمر میں بھی ان کی تکبیر اولی فوت نہ ہوئی۔ الشیخ عبداللہ بن عبدالرحمن جبرین رضی اللہ عنہ نے نماز باجماعت کے ساتھ تکبیر تحریمہ کے بعد شامل ہونے کے نقصانات بیان کیے ہیں، جو کہ مختصر درج ذیل ہیں:

- ①..... سکینت و وقار لازم پکڑو، جلد بازی نہ کرو۔ [بخاری و مسلم]
- ②..... تاخیر فضیلت سے محرومی کا باعث ہوتی ہے، جب کہ آپ صلی اللہ علیہ وسلم نے فرمایا: جو صبح یا شام مسجد کو جاتا ہے۔ اس کے لیے اللہ تعالیٰ مہمانی تیار کرتے ہیں۔

اللہ تعالیٰ کا قرب حاصل کرنے کا بہترین ذریعہ نماز کی بروقت ادائیگی ہے۔ وقت پر نہ ادا کرنا غفلت اور دین میں سستی اور کمزوری کی علامت ہے۔ اللہ تعالیٰ کا فرمان ہے کہ

”اپنے رب کی بخشش اور اس جنت کی طرف دوڑو جس کی چوڑائی آسمانوں و زمین کے برابر ہے۔“ [آل عمران: ۱۳۳]

حضرت عمر رضی اللہ عنہ نے حضرت عثمان رضی اللہ عنہ کو دیکھا کہ خطبہ جمعہ شروع ہونے کے بعد آئے فرمایا کہ یہ کون سا وقت ہے آنے کا۔ نبی کریم صلی اللہ علیہ وسلم نے لوگوں کو پچھلی صفوں میں کھڑے دیکھا تو فرمایا کہ لوگ اس طرح پیچھے ہٹتے جائیں گے تو اللہ تعالیٰ بھی ان کو پیچھے کر دیں گے۔

[مسلم، باب تسویۃ الصفوف]

اس لیے مسلمانوں کو چاہیے کہ اذان سن کر مسجد کی طرف چلے۔ دنیاوی شغل ختم کر دے تاکہ ان لوگوں میں شامل ہو جن کے بارے میں ارشاد باری ہے:

”کہ یہ نور اللہ تعالیٰ کے ان گھروں میں میسر ہے جن میں ایسے لوگ صبح و شام اللہ تعالیٰ کی تسبیح بیان کرتے ہیں۔ جن کو تجارت اور خرید و فروخت اللہ تعالیٰ کے ذکر اور نماز کی ادائیگی اور زکوٰۃ دینے سے غافل نہیں کرتی۔“ [النور: ۳۶]

کس قدر مقام افسوس ہے کہ نمازی بھی بروقت نماز ادا کرنے میں کوتاہی کرتے ہیں۔ ایک دو رکعتیں نکل جاتی ہیں۔ تو جماعت کے ساتھ شامل ہوتے ہیں، جب کہ آپ صلی اللہ علیہ وسلم کا فرمان گرامی ہے کہ اگر لوگوں کو اول وقت میں نماز ادا کرنے کا علم ہو جائے تو ایک دوسرے سے سبقت کریں۔ [بخاری، مسلم]

④..... سنن ونوافل سے محرومی، آپ ﷺ کا ارشاد گرامی ہے جو دن رات میں بارہ رکعت (سنن ونوافل) ادا کرتا ہے۔ اس کے لیے ان کے بدلے جنت میں گھر بنایا جاتا ہے۔ [مسلم]

⑤..... قبولیت دعا کے وقت سے محرومی، اذان اور اقامت کے درمیان کا وقت قبولیت دعا کا وقت ہے۔

الدعا لا یرد بین الاذان والاقامة - [ابوداؤد]

⑥..... اذان و اقامت کے ثواب سے محرومی، حکم ہے کہ جیسے مؤذن پکارے تم بھی ایسا کہو اور فرمایا کہ جو اذان سن کر دعا پڑھتا ہے وہ سفارش کا حق دار ہو جاتا ہے۔

⑦..... ذکر وتلاوت سے محرومی، اذان کے سنتے ہی مسجد آنے والا سنن ونوافل کی ادائیگی کے بعد ذکر وتلاوت میں مشغول ہوتا ہے۔

ضرورتِ رشتہ

خود مختار بیوی بچوں والا، صاحب روزگار کو عقد ثانی کے لیے دینی و دنیاوی تعلیم سے آراستہ، دین دار گھرانے سے رشتہ درکار ہے۔ ذات پات کی قید نہیں۔

برائے رابطہ

مسعود

0321-9413353

⑧..... مسجد کو زیادہ قدم اٹھانے سے محرومی، تیزی کی وجہ سے زیادہ قدم نہیں اٹھاتا۔ فرمایا کہ بنی سلمہ مسجد سے دور رہائش نہ بدلو۔ کیوں کہ تمہارے نقش پا لکھے جاتے ہیں اور آپ ﷺ نے فرمایا کہ کیا میں تم کو ایسی چیز نہ بتاؤں جس سے گناہ ختم ہوں اور درجات بلند ہوں۔ صحابہ نے عرض کیا کیوں نہیں فرمایا کہ طبیعت کے نہ ماننے کے باوجود مکمل وضو کرنا، مساجد کی طرف زیادہ قدم اٹھانا، نماز کے بعد پھر دوسری نماز کا انتظار کرنا۔ فرمایا کہ یہ سب حدوں کی پہرہ داری ہے۔ [مسلم]

⑨..... فرشتوں کی دعا سے محرومی، حضرت ابو ہریرہ رضی اللہ عنہ سے روایت ہے کہ جب تم اچھی طرح وضو کر کے نماز کے لیے مسجد کو آتے ہو تو تمہارا ہر قدم درجات کی بلندی اور گناہوں کا کفارہ ہوتا ہے۔ نماز کے انتظار میں جب تک تم مسجد میں رہتے ہو نماز کا ثواب ملتا ہے اور فرشتے اس نمازی کے لیے دعا کرتے ہیں کہ اے اللہ اس کو بخش دے۔ اس پر رحمت نازل کر، یہاں تک کہ کسی کو ایذا دے یا وہ بے وضو ہو جائے۔ صحیح مسلم کے یہ الفاظ ہیں: دور سے چل کر آنے والے کو زیادہ اجر ملتا ہے۔ اسی طرح جو نماز باجماعت ادا کرتا ہے نہ کہ اکیلا پڑھ کر سو جائے۔

⑩..... صف اول سے محرومی، آپ ﷺ نے فرمایا کہ اگر لوگوں کو صف اور اذان کے بارے میں علم ہو جائے تو بغیر قرعہ اندازی فیصلہ نہ ہو۔ اگر اول وقت جانے کی فضیلت کو جان لیں تو اس کے لیے تگ و دو کریں۔ ^(۱) [متفق علیہ]

⑪..... تکبیر اولیٰ سے محرومی، جب کہ آپ ﷺ نے فرمایا کہ جو اللہ کے لیے چالیس دن تک تکبیر اولیٰ کے ساتھ نماز ادا کرتا ہے۔ وہ آگ اور نفاق سے بری ہو جاتا ہے۔ آپ ﷺ نے فرمایا کہ امام پیروی کے لیے بنایا گیا ہے۔ جو نبی وہ تکبیر کہے تم بھی کہو۔ اگر امام نے قراءت شروع کر دی پھر شامل ہوئے تو اس چیز سے محروم رہ گئے۔


(۱) حافظ ابن حجر شارح بخاری نے صف اول میں شمولیت کے بہت سے فوائد کو علماء سے نقل کیا ہے کہ اس میں اخلاص پایا جاتا ہے، دخول مسجد کا اجر و ثواب حاصل ہوتا ہے۔ امام کے قریب جگہ ملتی ہے۔ اس کی قراءت پورے طور پر سنتا ہے۔ اس سے علمی استفادہ کرتا ہے۔ بھولنے کی صورت میں لقمہ دیتا ہے۔ اس کا مکبر بھی ہو سکتا ہے۔ سترہ کی ضرورت نہیں رہتی۔ آگے سے گزرنے والوں پر نظر نہیں پڑتی۔ پہلی صف پر اکثر نمازیوں کے پاؤں نہیں پڑتے۔

نے فرمایا کہ جو جنازہ کی نماز پڑھتا ہے اس کو ایک قیراط ملتا ہے، جو دفن تک ساتھ رہتا ہے اس کو دو قیراط۔ پوچھا گیا کہ قیراط کیا ہوتے ہیں؟ فرمایا کہ دو بڑے پہاڑ۔

(۱۵)..... علم و وعظ سے محرومی، اکثر نمازوں کے بعد وعظ و تلقین ہوتی ہے۔ مگر جو بعد میں شامل ہوا وہ اپنی نماز کی تکمیل کرتا ہے۔ اس دوران قرآن وحدیث کا درس ہوتا ہے۔ اس وجہ سے نہ تو نماز کی طرف مکمل توجہ رہتی ہے نہ وعظ و نصیحت کی طرف اور بعض دفعہ مانگنے والے سوالی شور کرتے ہیں۔

(۱۶)..... دخول مسجد کی دعا سے محرومی، بعض بازاروں اور جامع مساجد نمازیوں سے بھر جاتی ہے۔ جس کی وجہ لیٹ آنے والوں کو مسجد سے باہر جگہ ملتی ہے۔ خصوصاً حرمین میں جس کی وجہ سے مسجد میں داخل نہیں ہوتا اور نہ دعا پڑھتا ہے۔

(۱۷)..... امام کے قرب و بعین سے محرومی، صحابہ آپ ﷺ کے دائیں طرف کھڑا ہونا پسند کرتے۔ فرشتے کی دعا بھی دائیں طرف والوں کو حاصل ہوتی ہے۔



جب کہ مسجد سے باہر لوگ بے ہودہ باتوں، کھیل کھود اور نافرمانی کے کاموں میں وقت ضائع کرتے ہیں۔

(۱۱)..... آمین کی فضیلت سے محرومی، آپ ﷺ نے فرمایا کہ آمین کہا کرو۔ جس کی آمین فرشتوں کی آمین سے مل گئی اس کے سابقہ گناہ (صغیرہ) معاف ہو گئے۔ اس سے بڑھ کر کیا ہو سکتا ہے کہ آمین کہنے میں کوئی تکلیف بھی نہیں اٹھانی پڑتی، بخشش حاصل ہو جاتی ہے۔ صحابہ کی آمین سے مسجد گونج اٹھتی۔ [بیہقی]

(۱۲)..... باجماعت نماز کے ثواب سے محرومی، جماعت کے ساتھ نماز ۲۷ درجات اور اکیلے گھر یا بازار میں ایک نماز۔ آپ ﷺ نے فرمایا کہ میں چاہتا ہوں کہ اپنی جگہ کسی کو امام کر کے گھروں میں دیکھوں جو نماز کے لیے نہیں آتے ان کو جلا دوں۔ مگر بچوں اور عورتوں کی تکلیف کا ڈر ہے جن پر باجماعت فرض نہیں۔

(۱۳)..... دل کی مسجد سے لگاؤ کی محرومی، سات خوش نصیب انسان جن کو عرش الہی کا سایہ نصیب ہوگا ان میں ایک وہ آدمی ہوگا جس کا دل مسجد سے وابستہ ہے، مسجد سے نکلتا ہے مگر دل بے قرار ہے۔

(۱۴)..... نماز جنازہ کے ثواب سے محرومی، بعض مساجد میں نمازوں کے بعد جنازہ پڑھنے کا موقع ملتا ہے۔ خصوصاً حرمین میں، آپ ﷺ

مولانا سعید احمد چنیوٹی (فیصل آباد) کا اعزاز

استاذ الاساتذہ مولانا سعید احمد چنیوٹی رحمہ اللہ کو جی سی یونیورسٹی (فیصل آباد) سے ایم فل عربک کلاس میں اوّل آنے پر ڈگری سے نوازا گیا ہے۔

نیز ان کی پنجاب پبلک سروس کمیشن کی سفارش پر گورنمنٹ ہائر ایجوکیشن کی طرف سے لیکچرار (عربک) اسامی پر تقرری بھی کر دی گئی ہے۔

اس اعزاز پر ہم انھیں ہدیہ تبریک پیش کرتے ہیں اور ان کے لیے مزید کامیابیوں کی دعا کرتے ہیں۔

[محمد سلیم چنیوٹی]

تقویٰ

شیخ عمر فاروق

زندگی سراپا اللہ تعالیٰ کی بندگی ہے:

بندہ مومن کے لیل و نہار، سونا جا گنا، کھانا پینا، اٹھنا بیٹھنا، شادی بیاہ، عبادت و ریاضت، موت و حیات سب کے سب احکام الہی کے مطابق اور سنت نبوی کی اتباع میں بسر ہوتے ہیں۔ اسی کا نام ”بندگی“ ہے اور اسی پر اللہ تعالیٰ کے ہاں اجر و ثواب ہے، حکم ہوتا ہے:

﴿قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ۝ لَا شَرِيكَ لَهُ ۚ وَبِذَلِكَ أُمِرْتُ وَأَنَا أَوَّلُ الْمُسْلِمِينَ ۝﴾ [الانعام: ۶، ۱۶۲، ۱۶۳]

”(اے نبی ﷺ!) آپ فرما دیجیے کہ بالیقین میری نماز، میرے تمام مراسم عبادت (تمام عبادات)، میرا جینا اور مرنا یہ سب خالص اللہ ہی کا ہے جو رب العالمین ہے۔ اُس کا کوئی شریک نہیں اور مجھ کو اسی کا حکم ہوا ہے اور سب سے پہلے (اُس خالق و مالک) کے لیے سراطعت جھکانے والا ہوں۔“

قلبی عبادات:

کلمہ طیبہ ”لا الہ الا اللہ محمد رسول اللہ“ کا دل و جان سے اقرار کرنے کے بعد بنیادی فرائض جو کلمہ گو مسلمان پر عائد ہوتے ہیں وہ نماز، روزہ، حج اور زکوٰۃ ہیں اور ان کو تقویت دینے والی بنیادی باتیں تقویٰ، اخلاص، توکل، صبر اور شکر ہیں، اس لیے ان کا نام ”قلبی عبادات“ رکھا جاسکتا ہے۔ مولانا سید سلیمان ندوی لکھتے ہیں:

یہ وہ فرائض یا قلبی عبادات ہیں جو اسلام کی روح اور ہمارے تمام اعمال کا اصلی جوہر ہیں جن کے الگ کر دینے سے وہ عبادات چنگ نہ بھی جن پر اسلام نے اس قدر زور دیا ہے جسد بے روح بن جاتی ہیں..... ہر اچھے کام کے کرنے اور برائی سے بچنے کے لیے ضروری ہے کہ ضمیر کا

احساس بیدار اور دل میں خیر و شر کی تمیز کے لیے خلش ہو یہ ”تقویٰ“ ہے۔ پھر اس کام کو اللہ تعالیٰ وحدہ لا شریک لہ کی رضا مندی کے سوا ہر غرض و غایت سے پاک رکھا جائے یہ ”اخلاص“ ہے۔ پھر اس کام کے کرنے میں صرف اللہ تعالیٰ کی نصرت پر بھروسہ رہے یہ ”توکل“ ہے۔ اُس کام میں رکاوٹیں اور دقتیں پیش آئیں یا نتیجہ مناسب حال برآمد نہ ہو تو دل مضبوط رکھا جائے اور اللہ تعالیٰ سے اُس نہ توڑی جائے اور اس راہ میں اپنے برا چاہنے والوں کا بھی برا نہ چاہا جائے یہ ”صبر“ ہے۔ اگر کامیابی کی نعمت ملے تو اس پر مغرور ہونے کی بجائے اُس کو اللہ تعالیٰ کا فضل و کرم سمجھا جائے اور جسم و جان اور زبان سے اس کا اقرار کیا جائے اور اس قسم کے کاموں کے کرنے میں اور زیادہ انہماک صرف کیا جائے یہ ”شکر“ ہے۔

تقویٰ سارے اسلامی احکام کی غایت ہے:

اگر محمد رسول اللہ ﷺ کی تمام تعلیمات کا خلاصہ ہم صرف ایک لفظ میں بیان کرنا چاہیں تو ہم اس کو تقویٰ سے ادا کر سکتے ہیں، اسلام کی ہر تعلیم کا مقصد اپنے ہر عمل کے قالب میں اسی تقویٰ کی روح کو پیدا کرنا ہے۔ [سیرت النبی، ج: ۵]

لغوی معنی:

”التقویٰ“ ڈر، خوف۔ ”تقویٰ اللہ“ اللہ تعالیٰ کا خوف یعنی اُس کے احکام کی بجا آوری اور ممنوعات سے اجتناب اُس کی اطاعت کے ذریعہ اُس کی رضا مندی کا طالب رہنا اور اُس کی سزا سے بچنے کے لیے گناہوں سے دور رہنا یعنی پرہیزگاری اختیار کرنا۔

[القاموس الوحید، مولانا وحید الزمان قاسمی]

خشوع اور تقویٰ کا گہرا ربط:

خَشَعَ، يَخْشَعُ، خُسُوعًا ”عاجزی دکھانا، انکساری کرنا، خود کو چھوٹا اور بے حیثیت بنانا، ڈرنا، آواز کا پست کرنا، نگاہ نیچی کر لینا۔“
خَشَعَ لِرَبِّهِ، رب کے سامنے جھکنا، اظہارِ عجز کرنا۔ خَشَعَ صَوْتُهُ، آواز پست ہو جانا، ہلکی ہو جانا جیسا کہ قرآن حکیم میں آتا ہے:
﴿وَخَشَعَتِ الْأَصْوَاتُ لِلرَّحْمَنِ فَلَا تَسْمَعُ إِلَّا هَمْسًا﴾

[طہ ۲۰: ۱۰۸]

”اور آوازیں رحمن کے آگے دب جائیں گی، ایک سرسراہٹ کے سوا تم کچھ نہ سنو گے۔“ [القاموس الوحید]
ان آیات پر غور کیجیے، ان میں تقویٰ کے ساتھ خشوع (ڈر) کے اثرات پیدا ہوتے ہیں۔

﴿وَاتَّقُوا يَوْمًا لَا تَجْزِي نَفْسٌ عَنْ نَفْسٍ شَيْئًا وَلَا يُقْبَلُ مِنْهَا شَفَاعَةٌ وَلَا يُؤْخَذُ مِنْهَا عَدْلٌ وَلَا هُمْ يُنصَرُونَ﴾

[البقرة ۲: ۴۸]

”اور ڈرو اُس دن سے جب کوئی کسی کے ذرا کام نہ آئے گا نہ کسی کی طرف سفارش قبول ہوگی، نہ کسی کو فدیہ لے کر چھوڑا جائے گا اور نہ مجرموں کو کہیں سے مدد مل سکے گی۔“

﴿وَإِذَا قِيلَ لَهُ اتَّقِ اللَّهَ أَخَذَتْهُ الْعِزَّةُ بِالْإِثْمِ فَحَسْبُهُ جَهَنَّمُ وَلَبِئْسَ الْمِهَادُ﴾ [البقرة ۲: ۲۰۶]

”اور جب فسادی اور شریر (انسان) سے کہا جاتا ہے کہ اللہ سے ڈر (تقویٰ اختیار کر) تو اپنے وقار کا خیال اُس کو گناہ پر جما دیتا ہے ایسے شخص کے لیے تو بس جہنم ہی کافی ہے اور وہ بہت برا ٹھکانا ہے۔“

﴿يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن كُنتُمْ مُؤْمِنِينَ﴾ [البقرة ۲: ۲۷۸]

”اے ایمان والو! اللہ تعالیٰ سے ڈرو اور جو سود باقی رہ گیا ہے وہ چھوڑ دو (ہاں اپنی اصل رقم لے سکتے ہو) اگر واقعی تم ایمان لائے ہو (تمہارے ایمان کا پتا تو احکام الہی کی ٹھیک ٹھیک پیروی سے معلوم ہوگا۔)“

﴿يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا قُفُّوا تَقْوَى اللَّهِ لَعَلَّكُمْ تُفْلِحُونَ﴾ [آل عمران ۳: ۲۰۰]

”اے ایمان والو! (خود) صبر کرو اور (دشمن کے مقابلے میں) صبر سے کام لو (ڈٹ جاؤ) اور حق کی خدمت کے لیے کمر بستہ رہو اور اللہ سے ڈرتے رہو، امید ہے کہ فلاح پاؤ گے۔“
گویا کہ صبر، مصابرہ اور مراہطہ سب کا اصلی مصدر اور آخری ماخذ تقویٰ الہی ہے، آخر میں اس کی تاکید ہے اور اس کا نتیجہ دنیا و عقبیٰ میں فوز و فلاح ہے۔ [تفسیر ماجدی، عبدالمجید ریاضی]

﴿يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ﴾ [المائدة ۵: ۳۵]

”اے ایمان والو! اللہ تعالیٰ سے ڈرتے رہو اور (نیک اعمال سے جو سنت نبوی کے مطابق ہوں مولد و مالک کا) قرب تلاش کرو اور اُس کی راہ میں (دین کی سر بلندی کے لیے) جدوجہد کرتے رہو، امید ہے کہ تمہیں (دنیا و آخرت میں) فوز و فلاح نصیب ہوگی۔“

﴿إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ﴾

[النحل ۱۶: ۱۲۸]

”یقیناً اللہ ان لوگوں کے ساتھ ہے جو تقویٰ سے کام لیتے ہیں اور رتبہ احسان پر فائز ہیں (جو اللہ تعالیٰ کی مخلوق کے ساتھ احسان کرتے رہتے ہیں صدقہ و خیرات کے ذریعے۔)“
اور حدیث مبارک میں احسان کے معنی ہیں وسعت پیدا کی گئی ہے۔ رسول اللہ ﷺ سے جب احسان کے بارے میں دریافت کیا گیا تو آپ ﷺ نے ارشاد فرمایا:

”الْإِحْسَانُ أَنْ تَعْبُدَ اللَّهَ كَمَا تَرَاهُ فَإِنَّكَ إِن لَّا تَرَاهُ فَإِنَّهُ يَرَاكَ۔“ [مسلم، رقم الحديث: ۹]

”احسان یہ ہے کہ تم اللہ تعالیٰ کی عبادت اس طرح کرو گویا تم اُس کو دیکھ رہے ہو (اگر یہ کیفیت پیدا نہ ہو تو کم از کم یہ خیال کرو) کہ وہ رب کریم تمہیں دیکھ رہا ہے۔“

﴿يَا أَيُّهَا النَّاسُ اتَّقُوا رَبَّكُمُ إِنَّ زَلْزَلَةَ السَّاعَةِ شَيْءٌ

حرم پاک بھی ، اللہ بھی ، قرآن بھی ایک کچھ بڑی بات تھی ہوتے جو مسلمان بھی ایک فرقہ بندی ہے کہیں اور کہیں ذاتیں ہیں کیا زمانے میں پنپنے کی یہی باتیں ہیں

تقویٰ کے ثمرات:

”تقویٰ“ بندہ مومن کے لیے بے بہا خزانہ ہے اور ایسا سرمایہ ہے جو کبھی ضائع نہیں ہوتا۔ دنیا اور آخرت میں کامیابی کی ضمانت ہے۔ ہر عبادت کی روح اور اس حسن کی گارٹی ہے۔ ان آیات پر غور کیجیے:

﴿وَمَنْ يُطِيعِ اللَّهَ وَرَسُولَهُ وَيَخْشِ اللَّهَ وَيَتَّقِهِ فَأُولَٰئِكَ هُمُ الْفَائِزُونَ﴾ [النور ۲۴: ۵۲]

”حقیقت میں (کامیاب وہی ہیں جو اللہ اور اس کے رسول کی فرماں برداری کریں) (احکام الہی کو سنت نبوی کے مطابق ادا کریں) اور اللہ سے ڈرتے رہیں اور اس کا تقویٰ اختیار کیے رکھیں۔“

﴿يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا ۝ يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ﴾

[الاحزاب ۳۳: ۷۱، ۷۰]

”اے ایمان والو! اللہ کا تقویٰ اختیار کرو اور ٹھیک بات کیا کرو (ایسی بات جو حق ہو اور اُسی پر ثواب مرتب ہو) (اس کا ثمر یہ ملے گا) اللہ تمہارے اعمال درست کر دے گا اور تمہارے گناہ معاف فرما دے گا۔“

یہ تقویٰ اور قول سدید کا نتیجہ ہے کہ تمہارے اعمال کی اصلاح ہوگی اور وہ رب العزت مزید توفیق و رضیات سے نوازے گا اور کچھ کمی کوتاہی

رہ جائے گی تو اُسے اللہ تعالیٰ معاف فرما دے گا۔ [احسن البیان]

اکرام واعزاز بھی صرف اہل تقویٰ کے حصے میں آتا ہے:

﴿إِنَّ أَكْرَمَكُمْ عِنْدَ اللَّهِ أَتْقَاكُمْ﴾ [الحجرات ۴۹: ۱۳]

”(قومیں اور برادریاں تو صرف تعارف کے لیے ہیں) درحقیقت اللہ کے نزدیک تم میں سب سے زیادہ عزت والا وہ ہے جو تمہارے اندر سب سے زیادہ متقی ہے۔“

عَظِيمٌ ﴿[الحج ۲۲: ۱۰]

”لوگو! اپنے رب سے ڈرو! بلاشبہ قیامت کا زلزلہ بڑی (ہولناک) چیز ہے۔“

قیامت کی ہولناکی سے بچنے کے لیے اس دنیا میں اپنے آپ کو اعمالِ حسنہ سے آراستہ کرلو، اللہ تعالیٰ کے احکام کو دل و جان سے بجالاؤ۔

﴿مُتَّبِعِينَ آيَةٍ وَ اتَّقُوا وَ أَقِيمُوا الصَّلَاةَ وَ لَا تَكُونُوا مِنَ الْمُشْرِكِينَ ۝ مِنَ الَّذِينَ فَرَّقُوا دِينَهُمْ وَ كَانُوا شِيعًا ط كُلٌّ حِزْبٌ بِمَا لَكِنِمْ فَرِحُونَ﴾ [الروم ۳۰: ۳۱، ۳۲]

”(قائم ہو جاؤ اس دین پر) اللہ کی طرف رجوع کرتے ہوئے اور دُرُؤ اُس سے اور نماز قائم کرو اور نہ ہو جاؤ اُن مشرکین میں سے جنہوں نے اپنا اپنا دین الگ بنا لیا ہے اور گروہوں میں بٹ گئے ہیں، ہر گروہ کے پاس جو کچھ ہے اُسی میں وہ مگن ہے۔“

یہ آیمبارکہ بڑی معنی خیز ہے اور اس میں مسلمانوں کے لیے زبردست دعوتِ فکر ہے۔ اللہ تعالیٰ سے ڈرتے ہوئے وہ ان باتوں کا خیال رکھیں:

(۱)..... تقویٰ کا لازمی تقاضا ہے کہ وہ اللہ تعالیٰ کی طرف رجوع کریں اُس کے احکام کو دل و جان سے مانیں۔

(ب)..... نماز کو پانچ وقت خشوع و خضوع سے سنت نبوی کے مطابق باجماعت ادا کریں۔

(ج)..... وہ اپنی صفوں میں اتحاد رکھیں اور آپس میں مل جل کر رہیں اس لیے کہ دین اسلام نے انہیں جوڑ دیا ہے اور فرقہ بندی سے روکا ہے۔

(د)..... فرقہ بندی مسلمانوں کا نہیں مشرکین کا شیوہ ہے جس سے بچنا لازمی ہے۔

افسوس کہ مسلمانوں نے قرآن حکیم کی زریں تعلیمات کو پس پشت ڈال دیا ہے اور اس سے بلاشبہ زبردست نقصان اٹھایا ہے۔ اس وقت اُن پر جو مصیبت پڑی ہے وہ کسی سے ڈھکی چھپی بات نہیں ہے۔ اس فرقہ بندی پر شاعر مشرق اس طرح آنسو بہاتا ہے۔

منفعت ایک ہے اس قوم کی ، نقصان بھی ایک
ایک ہی سب کا نبی ، دین بھی ، ایمان بھی ایک

مصائب اور معاشی مشکلات سے نجات پانے کا آسان راستہ ہے:
﴿وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ وَمَنْ يَتَّقِ اللَّهَ عَلَى اللَّهِ فَهُوَ حَسْبُهُ إِنَّ اللَّهَ بَالِغُ أَمْرِهِ قَدْ جَعَلَ اللَّهُ لِكُلِّ شَيْءٍ قَدْرًا﴾ [الطلاق ۶۵، ۲، ۳]
”جو کوئی اللہ سے ڈرتے ہوئے کام کرے گا اللہ اُس کے لیے مشکلات سے نکلنے کا کوئی راستہ پیدا فرما دے گا اور اُسے ایسے راستے سے رزق دے گا جدراس کا گمان بھی نہ جاتا ہو جو اللہ پر بھروسہ کرے اُس کے لیے وہ کافی ہے، اللہ کو اپنے ارادہ پر پورا اختیار ہے اور اللہ نے ہر چیز کا اندازہ مقرر کر رکھا ہے (اور اُس کا یہ پورا کارخانہ حکمت پر مبنی ہے۔)“

اس وقت امت مسلمہ بالعموم اور پاکستانی قوم بالخصوص اور پھر ملک میں سفید پوش لوگوں کی اکثریت معاشی اور معاشرتی پریشانیوں میں گھری ہوئی ہے ان کے لیے مندرجہ بالا آئیہ کریمہ پر عمل شافی حل ہے۔
ان احادیث مبارکہ پر بھی غور کر لیجیے۔

سیدنا ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم نے ارشاد فرمایا:
”اتَّقُوا الظُّلُمَ فَإِنَّ الظُّلُمَ ظُلُمَاتٌ يَوْمَ الْقِيَامَةِ وَاتَّقُوا الشُّحَّ فَإِنَّ الشُّحَّ أَهْلَكَ مَنْ كَانَ قَبْلَكُمْ حَمَلَهُمْ عَلَى أَنْ سَفَكُوا دِمَاءَهُمْ وَاسْتَحْلَوْا مَحَارِمَهُمْ۔“

[مسلم، رقم الحديث: ۲۵۷۸]
”ظلم اور زیادتی کرنے سے بچو اس لیے کہ یہ روز قیامت کے اندھیروں میں سے اندھیرا ہے اور حرص و بخل سے بچو اس لیے کہ اس بری عادت نے تم سے پہلے بہت سے لوگوں کو ہلاک کر دیا، وہ (حرص و بخل) کی وجہ سے آپس میں (ناحق) خون بہانے لگے اور ناجائز باتوں کو اپنے لیے جائز کر لیا۔“

ابو امامہ رضی اللہ عنہ کہتے ہیں کہ میں نے حجۃ الوداع کے موقع پر رسول اللہ صلی اللہ علیہ وسلم کو فرماتے ہوئے سنا:

”اتَّقُوا اللَّهَ رَبَّكُمْ، وَصَلُّوا خَمْسَكُمْ، وَصُومُوا شَهْرَكُمْ، وَادُّوْ زَكَاةَ أَمْوَالِكُمْ، وَأَطِيعُوا ذَا أَمْرِكُمْ،

تَدْخُلُوا جَنَّةَ رَبِّكُمْ۔“ [ترمذی، رقم الحديث: ۶۱۶]
”اپنے رب سے ڈرتے رہو اور پانچ نمازوں کو (ہر وقت) ادا کرو، رمضان کے روزے رکھو، اپنے مالوں کی زکوٰۃ ادا کرو اور اپنے امیر (جب کہ وہ اللہ اور اس کے رسول کے مطابق) حکم دے اطاعت کرو تم اپنے رب کی جنت میں داخل ہو جاؤ گے۔“
سیدنا ابو ہریرہ رضی اللہ عنہ کہتے ہیں کہ رسول اللہ صلی اللہ علیہ وسلم سے پوچھا گیا کہ لوگوں کا زیادہ تر جنت میں داخلہ کیسے ہے؟ آپ صلی اللہ علیہ وسلم نے ارشاد فرمایا:
”تَقْوَى اللَّهِ وَحُسْنُ الْخُلُقِ۔“

[ترمذی، رقم الحديث: ۶۱۶]
”اللہ تعالیٰ کا تقویٰ اختیار کرنا اور حسن اخلاق سے اپنے آپ کو آراستہ کرنا۔“

سیدنا ابو ذر رضی اللہ عنہ کہتے ہیں کہ رسول اللہ صلی اللہ علیہ وسلم نے مجھے وصیت فرمائی:
”اتَّقِ اللَّهَ حَيْثُمَا كُنْتَ وَأَتِيعِ السَّبِيْعَةَ الْحَسَنَةَ تَمَحُّهَا، وَخَالِقِ النَّاسَ بِخُلُقٍ حَسَنٍ۔“

[ترمذی، رقم الحديث: ۲۰۳]
”اے ابو ذر! تم جہاں کہیں بھی ہو اللہ سے ڈرتے رہو اور برائی کے بعد (فورا) نیکی کر ڈالو، وہ اُس (برائی کو) مٹا دے گی اور لوگوں کے ساتھ اچھے اخلاق سے پیش آؤ۔“

حقیقت یہ ہے کہ خشوع میں کمال حاصل کرنے کے لیے تقویٰ کو اختیار کرنا ضروری ہے۔

اللہ تعالیٰ کے حضور دعا کرتے رہنا چاہیے۔
”اَللّٰهُمَّ اِنِّ نَفْسِيْ تَقْوَاهَا وَزَكَّيْهَا اَنْتَ خَيْرُ مَنْ زَكَّيْهَا، اَنْتَ وَلِيِّهَا وَمَوْلَاهَا۔“

”اے اللہ! میرے نفس کو تقویٰ سے آراستہ فرما اور اُسے صاف ستھرا بنا دے (ہر قسم کے شرک اور ہر برائی سے) تو ہی بہتر تزکیہ فرمانے والا ہے تو ہی اس (نفس کا) مالک اور نگہبان ہے۔“



تسوية الصف

ابو طلحہ عبدالوحید، راولپنڈی

فرماتے تھے۔ جب تک صفیں درست نہ ہو جائیں نماز شروع نہ فرماتے۔

”الا تصفون کما تصف الملائکة۔“

”تمہاری صفیں ملائکہ کی طرح ہونی چاہئیں۔“

گویا ادب کے لحاظ سے جماعت کی یہ حاضری ایک بادشاہ کے سامنے حاضری کی طرح ہے جس میں مجلس کے تمام آداب کو ملحوظ رکھا گیا ہو۔ نہ صف میں نمایاں شگاف ہونہ ہی اس میں ٹیڑھاپن ظاہر ہوتا ہو۔

نماز میں حرکت کرنا نا پسندیدہ فعل ہے لیکن اگر صف بندی کے لیے ملنے کی ضرورت ہو تو اس نقل و حرکت کو اجر و ثواب کا موجب سمجھا گیا ہے۔ جس کا مطلب یہ ہے کہ اجتماعیت کا پورا پورا احترام کیا جائے اور اسے زیادہ سے زیادہ مفید بنایا جائے۔ باہم مل کر کھڑے ہونا مستحسن ہے۔ صحابہ رضی اللہ عنہم کوشش فرماتے کہ پاؤں سے پاؤں، کندھے سے کندھا، پنڈلی سے پنڈلی مل جائے۔ یعنی جس قدر ممکن ہو سکے صف ملی ہوئی ہونی چاہیے۔ سیدھی اور درست ہونی چاہیے۔ ایک دوسرے سے مل کر کھڑے ہونے اور پاؤں ملانے سے چڑنا نہیں چاہیے۔“

[مشکوٰۃ المصابیح، ج: ۱، ص: ۲۹۲، ناشر ادارۃ احیاء السنۃ گرجا گھر انوالہ]

(۱) عَنْ أَنَسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ
سَوُّوْا صُفُوفَكُمْ فَإِنَّ تَسْوِيَةَ الصُّفُوفِ مِنْ إِقَامَةِ
الصَّلَاةِ - [بخاری، ج: ۱، کتاب الاذان، ص: ۵۰۸،

ناشر مدینہ کتاب گھر گوجرانوالہ]

”حضرت انس رضی اللہ عنہ سے روایت ہے وہ نبی ﷺ سے روایت کرتے ہیں کہ آپ ﷺ نے فرمایا اپنی صفیں برابر کرو کیوں کہ صف برابر کرنا نماز کے قائم کرنے میں داخل ہے۔“

احادیث شریفہ میں نماز کی صف بندی کے لیے جتنا زور دیا گیا ہے۔ اکثریت اس سے اتنی ہی بے اعتنائی برتی ہے۔ صف بندی میں جہاں احتاف کی حالت انتہائی قابل اصلاح ہے، وہاں متبعین سنت کا عمل بھی قابل رشک نہیں۔ ایک گروہ کچھ اس انداز سے نماز میں کھڑا ہوتا ہے کہ بعض اوقات تو انسان کا پورا جسم خلا میں محسوس ہوتا ہے کہ ساتھ کھڑے آدمی فاصلے پر ہوتے ہیں۔ جب کہ ایک گروہ صرف پاؤں ملانے پر توجہ مرکوز رکھتا ہے۔ بے شک کندھوں کے درمیان خلا ہی رہ جائے۔

ذیل میں ہم نے احادیث مبارکہ اور علماء محدثین کی شرح من وعن نقل کر دی ہیں تاکہ قارئین صف بندی کے دوران ان مسائل کو ذہن میں رکھیں۔

مولانا محمد اسماعیل سلفی رحمہ اللہ نے صف بندی کی اہمیت پر ایک حکیمانہ نوٹ لکھا ہے وہ ملاحظہ کیجیے:

”اسلام نے فرضی عبادات میں اجتماعیت کو خاص اہمیت دی ہے اور اجتماع میں اگر نظم نہ ہو تو اس کی افادی حیثیت ختم ہو جاتی ہے۔ صفوں کی درستی سے اجتماع میں نظم نمایاں ہو سکتا ہے۔ نماز کے وظائف کی تکمیل کے لیے بھی صف بندی بے حد موثر ہو سکتی ہے۔ دل کے کوائف میں بھی اس سے ترقی ہوتی ہے۔ نظم کے بعد شور و شغب کا امکان بہت کم ہوتا ہے۔ اس لیے اذکار نماز تسبیح، تہلیل، تہمید و تکبیر سے دل پورا حظ حاصل کر سکتا ہے۔

صف بندی سے اجتماع میں ایسے بھی خوب صورتی نمایاں ہوتی ہے۔ اس لیے آنحضرت ﷺ صفوں کی اصلاح کے لیے پوری کوشش

(۲) رسول اللہ ﷺ نے فرمایا:

اقِيمُوا الصَّفَّ فِي الصَّلَاةِ فَإِنَّ إِقَامَةَ الصَّفِّ مِنْ حُسْنِ الصَّلَاةِ - [بخاری، ج: ۱، کتاب الاذان،

ص: ۵۰۸، ناشر مدینہ کتاب گھر گوجرانوالہ]

”نماز میں صف برابر رکھو اس لیے کہ صف برابر رکھنا نماز کا حسن ہے۔“

(۳) عَنْ نُعْمَانَ بْنِ بَشِيرٍ يَقُولُ قَالَ النَّبِيُّ صَلَّى اللَّهُ عَلَيْهِ وَسَلَّمَ لَتُسَوَّيَنَّ صُفُوفُكُمْ أَوْ لِيُخَالِفَنَّ اللَّهُ بَيْنَ وَجُوهِكُمْ -

”نعمان بن بشیر رضی اللہ عنہ سے روایت ہے کہ نبی ﷺ نے فرمایا اپنی صفیں برابر رکھو، نہیں تو پروردگار تمہارے منہ الٹ دے گا۔“

حاشیہ: یعنی مسخ کر دے گا۔ بعضوں نے کہا مراد یہ ہے کہ تم میں

پھوٹ ڈال دے گا۔ [حوالہ مذکورہ بالا]

(۴) عَنِ النُّعْمَانِ بْنِ بَشِيرٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُسَوِّي صُفُوفَنَا إِذَا قُمْنَا إِلَى الصَّلَاةِ فَإِذَا اسْتَوَيْنَا كَبَّرَ - [رواہ ابو داؤد]

”حضرت نعمان بن بشیر رضی اللہ عنہ فرماتے ہیں جب ہم نماز کے لیے کھڑے ہوتے تو آنحضرت ﷺ ہماری صفوں کو درست فرمایا کرتے تھے جب ہم برابر ہو جاتے تو حضرت تکبیر کہتے۔“

حاشیہ: آنحضرت ﷺ نے صفوں کی درستی میں جتنی تاکید کی تھی۔

افسوس کہ آج اتنی ہی بے پروائی کی جا رہی ہے۔ نمازیوں میں بالشت بالشت بھر فاصلہ ہوتا ہے۔ پھر کوئی چار انگل آگے کھڑا ہے اور کوئی پیچھے

بچے صفوں کے اندر آگھستے ہیں۔ صف بنانے میں فرق مراتب کا کوئی لحاظ نہیں رکھا جاتا۔ بعض دفعہ داڑھی منڈے مطلق جاہل امام کے پیچھے

کھڑے ہو جاتے ہیں اور کسی کو خیال نہیں آتا۔ ان سب باتوں کا خیال رکھنا چاہیے۔ [مشکوٰۃ المصابیح جلد اول، ص: ۹۷، از مولانا محمد اسماعیل سلفی ناشر

ادارہ احیاء السنہ گرجا کھ، گوجرانوالہ]

(۵) حضرت ابو مسعود انصاری رضی اللہ عنہ نے فرمایا کہ آنحضرت ﷺ

نماز میں ہمارے کندھوں پر ہاتھ رکھتے اور فرماتے برابر ہو جاؤ اور اختلاف مت کرو، ورنہ تمہارے دل مختلف ہو جائیں گے۔ تم میں سے سمجھ دار اور عقل مند لوگوں کو میرے قریب کھڑے ہونا چاہیے۔ پھر جو ان سے ملتے جلتے ہوں۔ ابو مسعود نے فرمایا:

فَانْتُمُ الْيَوْمَ أَشَدُّ اخْتِلَافًا - [مسلم شریف]

”تم لوگوں میں آج اختلاف بہت زیادہ ہے۔“

حاشیہ: قال ابو مسعود یعنی آج مسلمانوں میں جو باہمی سر پھٹوں اور فتنے راہ پا گئے ہیں۔ تو اس کا اصل سبب یہی ہے کہ ان کی صفیں کج ہو گئی ہیں۔ اس وجہ سے دل مختلف ہو گئے ہیں اور باہمی اختلاف تک نوبت پہنچ گئی ہے۔ [کتاب الصلوٰۃ، ص: ۳۲۴، از میاں منظور احمد دیوبندی ناشر علمی کتاب خانہ لاہور]

یعنی تم لوگوں نے صفیں سیدھی کرنے کا اہتمام چھوڑ دیا۔ اس لیے تم میں آپس کے جھگڑے اور اختلافات پیدا ہو گئے۔ [ذوالمرآت شرح مشکوٰۃ، ص: ۱۱۸۳، از مفتی احمد یار خاں گجراتی بریلوی، ناشر نعمی کتب خانہ گجرات]

(۶) ”حضرت نعمان بن بشیر رضی اللہ عنہ نے فرمایا: آنحضرت ﷺ

ہماری صفوں کو اس طرح برابر فرماتے کہ ان کی سیدھ سے تیر سیدھا کیا جاسکے یہاں تک کہ حضرت نے سمجھ لیا کہ ہم صفیں درست کرنا سیکھ گئے

ہیں۔ پھر ایک دن حضرت ﷺ تشریف لائے۔ آپ تکبیر کہنے ہی والے تھے، آپ ﷺ نے دیکھا کہ ایک آدمی کی چھاتی صف سے باہر

بڑھی ہوئی ہے۔ حضرت نے فرمایا: اے اللہ کے بندو! صفوں کو برابر کرو، ورنہ اللہ تعالیٰ تمہارے دلوں میں اختلاف ڈال دے گا۔“

[مسلم شریف]

یعنی ظاہر کا اثر باطن پر ہوتا ہے اگر تم نے صفیں درست نہ کیں تو ضرور تمہارے دلوں میں اختلاف پڑ جائے گا اور ہر شخص کا قصد دوسرے

سے مختلف ہو جائے گا۔ جدھر کسی کا منہ اٹھے گا ادھر ہی کوچل دے گا۔ اتحاد و اتفاق پارہ پارہ ہو جائے گا اور آخراں کا نتیجہ عداوت اور دشمنی ہوگا۔ اس

حدیث پاک سے صف بندی اور باہمی اتحاد کی اہمیت واضح ہو گئی۔ [کتاب الصلوٰۃ، ص: ۳۲۱، از میاں منظور احمد دیوبندی، ناشر علمی کتاب خانہ لاہور]

سامنے متمثل ہوا۔ [حجۃ اللہ البالغہ باب جماعت کا بیان، ص: ۳۲۱، ۳۲۳، ناشر دارالاشاعت کراچی]

(۸) عَنْ أَنَسٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ:

أَقِيمُوا صُفُوفَكُمْ فَإِنِّي أَرَاكُمْ مِنْ وَرَاءِ ظَهْرِي وَكَأَنَّا

أَحَدًا يُلْزِقُ مِنْكُمُ بِمَنْكِبِ صَاحِبِهِ وَقَدَمَهُ بِقَدَمِهِ -

”حضرت انس رضی اللہ عنہ سے روایت ہے وہ نبی ﷺ سے (روایت کرتے ہیں) آپ ﷺ نے فرمایا: ”اپنی صفیں برابر رکھو میں تم

کو پیٹھ کے پیچھے سے دیکھتا ہوں“ (حضرت انس رضی اللہ عنہ کہتے ہیں کہ) ”اور ہم میں سے ہر شخص یہ کرتا کہ (صف میں) اپنا

کندھا اپنے ساتھی کے کندھے سے اور اپنا قدم اس کے قدم

سے ملا دیتا۔“ [بخاری شریف، ج: ۱، کتاب الاذان، ص: ۵۰۹، ناشر

مدینہ کتاب گھر گوجرانوالہ]

(۹) وَعَنِ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ

عَلَيْهِ وَسَلَّمَ خِيَارُكُمْ أَلَيْنُكُمْ مَنَاكِبُ فِي الصَّلَاةِ -

[ابوداؤد]

”حضرت ابن عباس رضی اللہ عنہما فرماتے ہیں آنحضرت ﷺ نے

فرمایا: ”تم میں سے وہ لوگ بہتر ہیں جن کے کندھے نماز میں

نرم ہوں۔“

حاشیہ: ”حدیث کا مطلب یہ ہے کہ اگر کوئی آدمی کسی نمازی کے

کندھے پر ہاتھ رکھے اور اشارہ کرے کہ خالی جگہ پر کر دو تو اُسے بالکل

ضد نہیں کرنی چاہیے۔ بلکہ فوراً اس کا کہنا مان لینا چاہیے۔ اور دوسرا

مطلب اس کا یہ بھی ہو سکتا ہے کہ نماز میں اتنا تن کر کھڑا نہ ہونا چاہیے کہ

ساتھ والے آدمی کو سجدہ میں یا قیام میں اٹھتے وقت اس کی کہنیوں سے

تکلیف پہنچے بلکہ اپنے کندھوں کو نرم رکھے تاکہ ساتھ والا آدمی آرام

پائے۔“ واللہ اعلم بالصواب [مشکوٰۃ المصابیح، ج: ۱، ص: ۶۹۸، از مولانا محمد

اسماعیل سلمی، ناشر ادارہ احیاء السنہ، گرجا کھ گوجرانوالہ]

(۱۰) ”حضرت ابن عمر رضی اللہ عنہما سے مروی ہے آنحضرت ﷺ نے

فرمایا: صفوں کو درست کرو اور شکاف بند کرو اور بھائیوں کے ہاتھوں میں

یعنی اگر تمہاری نماز کی صفیں ٹیڑھی رہیں تو تم میں آپس میں

اختلاف اور جھگڑے پیدا ہو جائیں گے۔ شیرازہ بکھر جائے گا یا تمہارے

دل ٹیڑھے ہو جائیں گے کہ ان میں سوز و گداز، درد، خشوع و خضوع نہ

رہے گا، یا اندیشہ ہے کہ تمہاری صورتیں مسخ ہو جائیں گی۔ [ذوالمرات جلد

دوم، ص: ۱۸۲، از مفتی احمد یار خان بریلوی ناشر نعیمی کتب خانہ گجرات]

(۷) عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ

وَسَلَّمَ رُصُّوا صُفُوفَكُمْ وَقَارِبُوا بَيْنَهَا وَحَاذُوا

بِالْأَعْنَاقِ فَوَالَّذِي نَفْسِي بِيَدِهِ إِنِّي لَأَرَى الشَّيْطَانَ

يَدْخُلُ مِنْ خَلَلِ الصَّفِّ كَأَنَّهُا الْحَدَفُ - [ابوداؤد

بحوالہ مشکوٰۃ]

”حضرت انس رضی اللہ عنہ نے فرمایا: آنحضرت ﷺ کا ارشاد ہے،

اپنی صفوں کو خوب ملاؤ، انھیں قریب قریب بناؤ اور گردنوں کو

برابر رکھو مجھے اللہ کی قسم جس کے قبضے میں میری جان ہے۔ میں

شیطان کو دیکھتا ہوں، وہ بکری کے بچے کی طرح صفوں میں

داخل ہوتا ہے۔“

حضرت شاہ ولی اللہ دہلوی رحمۃ اللہ علیہ اس حدیث کے بارے میں

لکھتے ہیں:

”آنحضرت ﷺ نے فرمایا ہے میں شیطان کو دیکھتا ہوں کہ فرجہ

(شکاف) سے نکلتا ہے گویا کہ بھیڑ کا سیاہ بچہ۔ میں کہتا ہوں کہ ہم نے

اس بات کا تجربہ کیا ہے کہ ذکر کے حلقوں میں مل کر بیٹھنے سے دل جمعی

خوب ہوتی ہے اور خطرات بند ہو جاتے ہیں اور ذکر کی حلاوت معلوم

ہوتی ہے اور اس بات کے ترک کرنے سے یہ سب باتیں کم ہو جاتی ہیں

اور ان باتوں میں سے جس قدر کسی بات میں کمی ہوتی ہے۔ اسی قدر

وہاں شیطان کو داخل ہوتا ہے۔ آنحضرت ﷺ نے اسی وجہ سے صف کے

اندر شیطان کو داخل ہوتے دیکھا ہے اور اس خاص صورت میں دیکھنے کی


وجہ یہ ہے کہ عادت کے اعتبار سے بھیڑ کا بچہ اکثر ایسی جگہوں میں گھستا

پھرتا ہے اور پھر اس کو سیاہی کی صفت میں دیکھنا جو ایک شے کی طبیعتی پر

دلالت کرتی ہے۔ اسی وجہ سے شیطان اس صورت میں آپ ﷺ کے

حکم دیں۔ کیوں کہ ہاتھ باندھنے کے بعد بعض اوقات کندھوں میں خلا رہ جاتا ہے۔ پھر دیکھیں کہ سب کے کندھے آپس میں ملے ہوئے ہیں۔ اگر کسی کے کندھے نہیں مل رہے تو اس صورت میں ان اصحاب کو اپنے پاؤں سمیٹنے کے لیے کہیں۔ اگر چند مرتبہ اس طرح ریہرسل کرائی جائے تو اُمید ہے نمازی حضرات صف بندی زیادہ بہتر طریقے سے کرنا سیکھ جائیں گے۔

وما علینا الا البلاغ



خطبہ جمعۃ المبارک

مرکزی جامع مسجد اہل حدیث شہر باغ آزاد کشمیر میں ۲۹ مئی ۲۰۰۹ء کا خطبہ جمعۃ المبارک مولانا عبدالعزیز راشد (فیصل آباد) پڑھائیں گے۔

[غلام اللہ عباسی، مرکزی جمعیت اہل حدیث، باغ کشمیر]

خطبہ جمعۃ المبارک

۱۲۔ جون ۲۰۰۹ء کا خطبہ جمعۃ المبارک مرکزی جامع مسجد محمدی اہل حدیث گندھیاں روڈ کوٹ رادھا کشن میں مناظر اسلام مولانا محمد صادق خاں کو ہائی ارشاد فرمائیں گے۔

خطبہ جمعہ کے بعد سوال و جواب کی نشست ہوگی۔

[حکیم محمد یحییٰ عزیز ڈاھروی]

ایک علمی مقابلہ

مرکزی جمعیت اہل حدیث و اہل حدیث یوتھ فورس ضلع ساہیوال کے زیر انتظام آل پنجاب مدارس، مساجد اور سکولز کے طلبائے کرام کے مابین علمی مقابلہ ۵۔ جولائی بروز اتوار صبح آٹھ بجے شروع ہوگا۔ نمایاں پوزیشن حاصل کرنے والے طلبائے کرام کو قیمتی انعامات دیے جائیں گے۔

[عزیز الرحمن سلفی، خادم مدرسہ تحفہ القرآن والحديث کسوال

فون: 0334-7483980]

نرم ہو جاؤ اور شیطان کے لیے شکاف مت چھوڑو، جو صف کو جوڑے اللہ تعالیٰ اُسے جوڑے گا اور جو اُسے توڑے اللہ تعالیٰ اُسے توڑے گا۔“

حاشیہ: مطلب یہ ہے کہ صفیں سیدھی کرو اور خالی جگہوں کو بند کرو۔ یہ حدیث سب سے زیادہ وعید ہے اس آدمی کے لیے جو صف میں خلا رکھے اور اسی طرح سب سے بڑی بشارت ہے اُس آدمی کے لیے جو صف کو ملائے۔ صف کو ملانے کے لیے نماز میں بھی قدم اٹھانے کی اجازت ہے۔ [مشکوٰۃ المصابیح، ج: ۱، ص: ۶۹۹، از مولانا محمد اسماعیل سلفی، ناشر ادارہ احیاء السنہ گر جاکھ، گوجرانوالہ]

صف کا ملانا یہ ہے کہ صف میں جگہ دیکھیے، اس میں کھڑا ہو کر جگہ پر کر دے۔ اور توڑنا یہ ہے کہ اپنے ساتھی سے دور کھڑا ہو، یا ملا ہوا کھڑا تھا اور بلا عذر وہاں سے ہٹ جائے۔ یعنی جو صف کو ملائے گا۔ خدا اُسے اپنی رحمت و کرم سے ملائے گا۔ اور جو صف میں فاصلہ اور کشادگی رکھے، خدا اسے اپنے کرم و رحمت سے دور رکھے یا جو صف ملائے گا خدا اُسے اپنی رحمت سے ملائے گا۔ [ذوالمرات، ص: ۱۸۹، از مفتی احمد یار خان گجراتی بریلوی، ناشر نعیمی کتب خانہ گجرات]

(۱۱) قَالَ النَّعْمَانُ بْنُ بَشِيرٍ رَأَيْتُ الرَّجُلَ مَنَّا يُلْزِقُ

كَعْبَةٍ بِكَعْبٍ صَاحِبِهِ -

”حضرت نعمان بن بشیر رضی اللہ عنہ فرماتے ہیں میں نے دیکھا کہ (صف میں) ہم میں سے ہر آدمی اپنا ٹخنہ دوسرے کے ٹخنے سے ملا کر کھڑا ہوتا۔“ [بخاری شریف کتاب الاذان، ص: ۵۰۹، ناشر

مدینہ کتب گھر، گوجرانوالہ]

آخری گزارش:

قارئین کرام سے بصد احترام درخواست ہے کہ جب نماز کے لیے کھڑے ہوں تو اپنے پاؤں قبلہ کی جانب سیدھے رکھیں اور پاؤں اتنے ہی کھولیں جس سے اپنے ساتھیوں کے کندھے سے کندھا مل جائے۔

ائمہ کرام سے درخواست ہے کہ اپنے مقتدیوں کو صف بندی کی مشق اس طرح کرائیں کہ جب صف بن جائے تو ان کو ہاتھ باندھنے کا

شفاعت

شیخ الاسلام امام ابن تیمیہ رحمہ اللہ

شفاعت کی حقیقت:

اللہ کے ہاں کوئی شخص اس کی اجازت کے بغیر شفاعت نہیں کر سکتا، اور شفاعت کرنے والے اس کی شفاعت کرتے ہیں جس پر اللہ راضی ہو۔ لہذا سفارش کرنے والے کی حیثیت شریک کی نہیں رہتی، جس طرح مخلوق کا ایک فرد دوسرے کے پاس سفارش کرتا ہے۔ کیوں کہ مخلوق میں سے کوئی فرد اپنے ہم مرتبہ شخص کے پاس یا اپنے سے اعلیٰ یا ادنیٰ کے پاس شفاعت کرتا ہے تو پہلے اس کی اجازت نہیں لیتا اور جس کے پاس سفارش کی گئی ہے وہ بہر حال اس کی شفاعت قبول کر رہی لیتا ہے، یا اس لیے کہ وہ اس کی طرف رغبت رکھتا ہے، یا اس لیے کہ سفارش کرنے والے کے پاس کسی ایسے کام کی طاقت یا سبب موجود ہے جس سے وہ اسے فائدہ پہنچا سکتا ہے، یا اسے کسی خطرہ سے بچا سکتا ہے، یا وہ اس سے ڈرتا ہے، یا اس سے محبت طبعی رکھتا ہے، یا ان میں باہمی تعاون کا معاملہ ہوتا ہے، یا کوئی اور اسی قسم کا سبب ہو سکتا ہے۔

اور سفارش کرنے والے کی شفاعت اس شخص کے ارادہ پر اثر انداز ہوتی ہے جس کے آگے شفاعت کی گئی ہے۔ چنانچہ پہلے جس کام کے لیے اس کا ارادہ نہیں ہوتا اس سفارش کی وجہ سے اس کا ارادہ بن جاتا ہے۔ یہ ایسے ہی ہے جیسے ایک حکم کرنے والے کا مامور سے تعلق ہوتا ہے۔ پہلے اس کا ارادہ ایک کام کرنے کا ہوتا ہے لیکن جب حکم دینے والا حکم دے دیتا ہے تو وہ شخص اس کام کو انجام دے دیتا ہے۔ اسی طرح ایک مخلوق کا دوسرے فرد سے سوال کرنا بعض اوقات اس کام کا محرک بن جاتا ہے جس کے لیے سوال کیا گیا ہے۔

”شفاعت“ کا لفظ ”شفع“ سے ماخوذ ہے، جس کا معنی ”جفت“ یعنی ”دو“ کا ہے۔ شفاعت کرنے والا حاجت مند کی درخواست پیش

کرنے کے موقع پر حاجت مند کو اکیلا نہیں رہنے دیتا، بلکہ حاجت مند اور شفاعت کرنے والا دو ہو جاتے ہیں۔ اس طرح وہ مشفوع الیہ (جس کے حضور شفاعت کی گئی ہے) کو بھی ”شفع“ کر دیتا ہے۔ کیوں کہ اس کی شفاعت کی وجہ سے مشفوع الیہ مطلوبہ فعل کا فاعل بن جاتا ہے۔ اس طرح اس نے طالب اور مطلوب دونوں کو ”شفع“ کر دیا۔ اللہ تعالیٰ وتر (طاق، اکیلا) ہے، اس کو کوئی شفیع نہیں کر سکتا۔ اس لیے اس کے پاس بلا اجازت شفاعت کو نہیں کر سکتا۔ لہذا معاملہ سب کا سب اسی کے ہاتھ میں ہے اور کسی بھی لحاظ سے اس کا کوئی شریک نہیں۔ اسی لیے اللہ تعالیٰ نے آیۃ الکرسی میں اس کی نفی کی ہے:

﴿لَهُ مَا فِي السَّمَوَاتِ وَمَا فِي الْأَرْضِ مَنْ ذَا الَّذِي يَشْفَعُ

عنده إِلَّا بِإِذْنِهِ﴾ [البقرة: ۲۵۵]

”جو کچھ بھی آسمانوں میں اور زمین میں ہے سب اسی کا ہے۔

کون ہے جو اس کے پاس بلا اجازت شفاعت کر سکے؟“

سید الشفعاء علیہ السلام قیامت کے دن سجدہ کی حالت میں اللہ تعالیٰ کی حمد و ثناء عرض کریں گے تو آپ ﷺ سے کہا جائے گا ”سراٹھائیے، بات کیجیے سنی جائے گی، طلب کیجیے دیا جائے گا، شفاعت کیجیے مانی جائے گی۔“ چنانچہ آپ ﷺ کے لیے ایک حد مقرر کی جائے گی، اور آپ ﷺ ان لوگوں کو جنت میں داخل کر دیں گے۔ یعنی بات وہی ہے جو اللہ تعالیٰ نے فرمائی:

﴿قُلْ إِنْ أَمَرَ كُلُّهُ لَلَّهِ﴾ [آل عمران: ۱۵۴]

”کہہ دیجیے: حکم سب اللہ کا ہے۔“

اور اللہ نے اپنے رسول ﷺ سے ارشاد فرمایا:

﴿لَيْسَ لَكَ مِنَ الْأَمْرِ شَيْءٌ﴾ [آل عمران: ۱۲۸]

”آپ کے ہاتھ میں کوئی معاملہ نہیں۔“

اور فرمایا:

﴿إِلَّا لَهُ الْخَلْقُ وَالْأَمْرُ﴾ [الاعراف: ۵۴]

”خبردار! تخلیق بھی اسی کی ہے اور حکم بھی اسی کا ہے۔“

تو اللہ کے پاس کوئی شخص شفاعت نہیں کر سکتا مگر اسی کے حکم سے، اور وہ جسے چاہتا ہے اجازت دیتا ہے۔ لیکن شفاعت قبول کر کے شفاعت کرنے والے کی عزت افزائی کرتا ہے۔ نبی ﷺ نے صحیح حدیث میں ارشاد فرمایا:

”اشفعوا توجروا، ويقضى الله على لسان نبيه ما

شاء۔“ [صحیح البخاری]

”سفارش کیا کرو، تمہیں ثواب ملے گا اور اللہ اپنے نبی ﷺ کی زبان سے جو چاہے گا فیصلہ صادر کرے گا۔“

لہذا جب دعا کرنے والا اللہ سے دعا کرتا ہے یا سفارش کرنے والا سفارش کرتا ہے اور وہ دعایا سفارش قبول کر لیتا ہے تو انسان اللہ تعالیٰ کی ذات پر اثر انداز ہونے والا نہیں بن جاتا، جس طرح مخلوق کا ایک فرد دوسرے کے پاس سفارش کر کے اس کی ذات پر اثر انداز ہو جاتا ہے۔ بلکہ اللہ تعالیٰ ہی نے اسے دعا کرنے والا بنایا اور اسے شفاعت کرنے والا۔ وہی بندوں کے افعال کا خالق ہے، وہ بندے کو توبہ کی توفیق دیتا ہے، پھر اس کی توبہ قبول کر لیتا ہے، وہ بندے کو ایک عمل کی توفیق دیتا ہے، پھر بندے کو اس عمل کا ثواب بھی دیتا ہے۔ وہی دعا کی توفیق دیتا ہے، پھر دعا قبول کر لیتا ہے۔ لہذا اس پر کسی مخلوق کا اثر نہیں ہوتا بلکہ وہ اس فعل کو اپنے دوسرے فعل کا سبب بنا دیتا ہے۔

تقدیر پر ایمان رکھنے والے اہل سنت کے مطابق اس تفصیل میں کوئی کجی یا نقص نہیں۔ کیوں کہ اللہ ہر شے کا خالق ہے، وہ جو چاہتا ہے ہو جاتا ہے، جو کچھ نہیں چاہتا نہیں ہوتا۔ اس کی مرضی کے بغیر کچھ نہیں ہوتا۔ وہ بندے کے افعال کا اسی طرح خالق ہے جس طرح دوسری مخلوقات کا خالق ہے۔ امام یحییٰ بن سعید القطان کہتے ہیں: میں نے اپنے بزرگوں سے ہمیشہ یہی بات سنی ہے کہ اللہ تعالیٰ بندوں کے افعال

کا خالق ہے۔

لیکن اس سے قدریہ کے قول کی غلطی ثابت ہو جاتی ہے۔ وہ چوں کہ یہ عقیدہ رکھتے ہیں کہ بندہ اپنے افعال کو پیدا کرتا ہے اور اس میں اللہ کی مرضی اور تخلیق کو دخل نہیں ہوتا۔ لہذا ان کے قول کا نتیجہ یہ نکلتا ہے کہ اللہ جو کچھ نہیں کرنے والا تھا بندے نے اسے وہ کام کرنے والا بنا دیا۔ چنانچہ بندے نے اپنی دعا کی وجہ سے اسے قبول کرنے والا بنا دیا، اپنی توبہ سے اسے توبہ قبول کرنے والا بنا دیا، اور اپنی سفارش کی وجہ سے اسے شفاعت قبول کرنے والا بنا دیا۔

اللہ کے ”اذن“ کا مطلب:

اس سے ملتی جلتی بات ان کی ہے جنہوں نے مخلوق کو اللہ کے ہاں بغیر اذن کے شفاعت کرنے والی بنا دیا ہے۔

اذن کی دو صورتیں ہیں: اذن بمعنی مشیت اور خلق اور اذن بمعنی اجازت و اباحت۔

پہلے معنی کی مثال جادو کے متعلق اللہ تعالیٰ کا فرمان ہے:

﴿وَمَا هُمْ بِضَآرِّينَ بِهِ مِنْ أَحَدٍ إِلَّا بِإِذْنِ اللَّهِ﴾

”وہ اس کے ساتھ کسی کو نقصان نہیں پہنچا سکتے مگر اللہ کے اذن

سے۔“ [البقرة: ۱۰۲]

یہاں اللہ کے اذن سے اس کی مشیت و قدرت مراد ہے۔ ورنہ اللہ نے جادو کے اعمال کی اجازت نہیں دی۔ قدریہ اس ”اذن“ کا انکار کرتے ہیں۔ اور ان کے انکار کا نتیجہ یہ نکلتا ہے کہ جادو اللہ کے اذن اور حکم کے بغیر نقصان پہنچا دیتا ہے۔

اسی طرح اللہ تعالیٰ کا ارشاد ہے:

﴿وَمَا أَصَابَكُمْ يَوْمَ النُّفَى الْجُمُعَانِ فَيَاذْنِ اللَّهِ﴾

”جس دن دو لشکر باہم مقابل ہوئے اس دن تمہیں جو مصیبت

پہنچی وہ اللہ کے اذن سے تھی۔“ [آل عمران: ۱۶۶]

یعنی مومنوں کو جو مصیبت پہنچی وہ قتل ہوئے، زخمی ہوئے، ان کا مثلہ کیا گیا، انہیں شکست کا سامنا کرنا پڑا وہ سب اللہ کے اذن اور اس کے حکم سے تھا۔ وہ کفار کے افعال کا بھی خالق ہے اور مومنوں

کے افعال کا بھی۔

”اذن“ کے دوسرے معنی کی مثال یہ فرمان الہی ہے:

﴿إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۝ وَدَاعِيًا إِلَى اللَّهِ بِإِذْنِهِ.....﴾ [الاحزاب: ۴۵، ۴۶]

”(اے نبی ﷺ)! بے شک ہم نے آپ کو گواہی دینے والا، خوشخبری دینے والا، منبہ کرنے والا اور اللہ کے اذن سے اس کی طرف بلانے والا بنا کر بھیجا.....“

دوسری جگہ ارشاد فرمایا:

﴿مَا قَطَعْتُمْ مِنْ لَبَنَةٍ أَوْ تَرَكْتُمُوهَا قَائِمَةً عَلَى أُصُولِهَا فَبِإِذْنِ اللَّهِ﴾ [الحشر: ۵]

”تم نے کھجور کا جودرخت کا ٹا اور پانی جڑ پر کھڑا چھوڑ دیا، وہ سب اللہ کے اذن سے تھا۔“

یہاں اذن سے مراد اجازت ہے اور یہ کہ کرنے والے پر کوئی گناہ یا حرج نہیں۔ حالاں کہ وہ سب اللہ کی مشیت اور اس کے فیصلہ سے ہی ہوا ہے۔

اللہ تعالیٰ نے جو فرمایا ہے:

﴿مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ﴾

”کون ہے جو اس کے پاس شفاعت کرے مگر اس کے اذن سے۔“ یہ اذن وہ ہے جو اس کی تقدیر اور تشریع سے ہوتا ہے۔ یہاں محض مشیت اور تقدیر مراد نہیں۔ البتہ جادو اور کافروں کا مومنوں پر غالب آجانا اسی ”اذن“ (مشیت اور تقدیر) سے ہوتا ہے۔

جو شخص اس بات کا قائل ہے کہ بندے افعال خود کرتے ہیں اور اللہ ان اعمال کا خالق نہیں، نہ یہ اعمال اللہ کی قدرت اور مشیت کے تحت آتے ہیں، تو اس کے خیال میں ہر شفاعت کرنے والا اور ہر دعا کرنے والا جو بھی (شفاعت یا دعا) کرتا ہے وہ اللہ کی تخلیق اور قدرت سے نہیں ہوگا، اگرچہ اس نے شفاعت کی اجازت بھی دے دی ہو۔

البتہ کفر، جادو اور کافروں کا مسلمانوں کو نقصان پہنچانا، یہ ان کے خیال میں اللہ کے اذن کے بغیر واقع ہوتا ہے۔ نہ اذن بمعنی اجازت سے

نہ اذن بمعنی مشیت سے۔ کیوں کہ اللہ نے اس کی اجازت تو نہیں دی اور اس پر مسلمانوں کا اتفاق ہے۔ اور مشیت اور تخلیق کے تحت وہ اسے داخل نہیں مانتے۔ گویا یہ کام اللہ کی مشیت اور اس کی تخلیق کے بغیر ہوا ہے۔ وہ مشرک جو تقدیر کا اقرار کرتے ہیں وہ کہتے ہیں کہ شفاعت کرنے والے تقدیر والے اذن سے شفاعت کریں گے، اگرچہ اللہ تعالیٰ نے انھیں اجازت نہ دی ہو۔

تقدیر کا انکار کرنے والے لوگ..... مثلاً اکثر نصاریٰ..... کہتے ہیں کہ شفاعت کرنے والوں کی شفاعت بغیر اذن کے ہے، یعنی نہ انھیں تقدیر والا اذن حاصل ہے نہ شرعی اذن۔ مسلمانوں میں سے قدریہ فرقہ کہتا ہے کہ وہ اذن قدری کے بغیر شفاعت کرتے ہیں۔ اور جو شخص اللہ سے کوئی چیز طلب کرے جب کہ اسے اذن شرعی حاصل نہ ہو تو اس نے بغیر اذن شرعی کے اور بغیر اذن قدری کے شفاعت کی۔

ان کے نزدیک اجازت کے ساتھ دعا کرنے والا اللہ تعالیٰ کو متاثر کرتا ہے لیکن اس کے مباح قرار دینے کی وجہ سے۔ اور جس دعا کرنے والے کو اجازت نہ دی گئی ہو اور وہ دعا کرے اور وہ دعا قبول ہو جائے تو ان کے خیال میں اس نے اثر ڈالا۔ لیکن یہ نہ اس اذن میں شامل ہے نہ اس اذن میں۔ جس طرح بلعم بن باعور وغیرہ کی مثال دی جاسکتی ہے۔ حالاں کہ اللہ تعالیٰ فرماتا ہے:

”اس کے ہاں اس کے اذن کے بغیر کوئی شفاعت کر سکتا ہے؟“

ایک سوال: اگر کوئی کہے کہ بعض شفاعت کرنے والے اللہ کے اذن شرعی کے بغیر شفاعت کرتے ہیں، اگرچہ اس کے فعل کا خالق اللہ ہی ہے، مثلاً نوح علیہ السلام کی اپنے بیٹے کے لیے شفاعت، ابراہیم علیہ السلام کی اپنے والد کے لیے شفاعت، نبی ﷺ کی عبد اللہ بن ابی کے لیے شفاعت، جب اس کے مرنے پر حضور ﷺ نے اس کا جنازہ پڑھا تھا، اور آیت کریمہ ﴿مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ﴾ کے متعلق تم کہتے ہو کہ یہ دونوں قسم کی شفاعت کے لیے ہے۔ کیوں کہ اگر اذن قدری مراد ہو تو اس میں ہر شفاعت داخل ہو جائے گی، جس طرح اذن قدری میں کفر اور جادو بھی شامل ہے۔

اندھے پن کو پسند کر لیا۔“ [فصلت: ۱۷]

اسی قسم کی کیفیت شفاعت کی ہے۔ شفاعت کا اصل مقصود یہ ہے کہ جس سے شفاعت کی گئی ہے وہ قبول کر لے۔ یہ مکمل شفاعت ہے اور یہ اللہ کے اذن کے بغیر نہیں ہو سکتی۔ اس کے برعکس اگر ایک شفاعت کرنے والا شفاعت کرے اور اس کی شفاعت قبول نہ ہو، تو یہ شفاعت کا لحد ہے اور شفاعت کرنے والے کے لیے ضروری ہے کہ توبہ واستغفار کرے، جس طرح نوح علیہ السلام نے کہا تھا:

﴿..... رَبِّ إِنِّي أَعُوذُ بِكَ أَنْ أَسْأَلَكَ مَا لَيْسَ لِي بِهِ عِلْمٌ وَإِلَّا تَغْفِرْ لِي وَتَرْحَمْنِي أَكُنْ مِنَ الْخَاسِرِينَ﴾

”اے رب! بے شک میں تیری پناہ میں آتا ہوں اس بات سے کہ تجھ سے وہ سوال کروں جس کا مجھے علم نہیں، اور اگر تو نے میری بخشش نہ کی اور مجھ پر رحم نہ کیا تو میں خسارہ پانے والوں میں شامل ہو جاؤں گا۔“ [ہود: ۴۷]

اسی طرح اللہ تعالیٰ نے اپنے نبی ﷺ کو منافقوں کی نماز جنازہ ادا کرنے سے منع فرما دیا تھا۔ چنانچہ ارشاد فرمایا:

﴿وَلَا تُصَلِّ عَلَى أَحَدٍ مِنْهُمْ مَاتَ أَبَدًا وَلَا تَقُمْ عَلَى قَبْرِهِ إِنَّهُمْ كَفَرُوا بِاللَّهِ وَرَسُولِهِ وَمَاتُوا وَهُمْ فَاسِقُونَ﴾

”اور ان میں سے کوئی بھی مر جائے تو اس پر کبھی نماز نہ پڑھیے اور نہ اس کی قبر پر جا کر کھڑے ہوں۔ انھوں نے اللہ اور اس کے رسول کے ساتھ کفر کیا ہے اور وہ مرے ہیں تو بھی اس حالت میں کہ وہ فاسق ہیں۔“ [التوبة: ۸۴]

دوسری جگہ فرمایا:

﴿سَوَاءٌ عَلَيْهِمْ أَسْتَغْفَرْتَ لَهُمْ أَمْ لَمْ تَسْتَغْفِرْ لَهُمْ لَنْ يَغْفِرَ اللَّهُ لَهُمْ﴾ [المنافقون: ۶]

”آپ ان کے لیے دعائے مغفرت کریں یا نہ کریں ان کے لیے برابر ہے۔ اللہ تعالیٰ انھیں کبھی معاف نہیں کرے گا۔“

اسی لیے اللہ تعالیٰ نے مشرکین کی یہ بات نقل فرمائی ہے کہ وہ جہنم میں جانے کے بعد کہیں گے:

اس طرح اس کے اذن سے ہونے والے اور اس کے اذن کے بغیر ہونے والے امور میں کوئی فرق نہیں رہے گا اور اگر اذن شرعی مراد ہو تو قدریہ کا قول لازم آتا ہے۔ انھوں نے اذن شرعی کے بغیر شفاعت کی ہے۔

قبول ہونے والی شفاعت:

اس سوال کا جواب یہ ہے کہ جہاں بلا اجازت شفاعت کی نفی کی گئی ہے اس سے مراد کامل شفاعت یعنی قبول ہونے والی شفاعت ہے۔ جس طرح نمازی کہتا ہے:

سمع الله لمن حمده ”اللہ نے سن لی بات اس کی جس نے اس کی تعریف کی۔“ یعنی قبول کر لی۔

جس طرح ارشاد خداوندی ہے:

﴿هَدَى لِلْمُتَّقِينَ﴾ [البقرة: ۲] ”اللہ سے ڈرنے والوں کے لیے ہدایت ہے۔“

نیز ارشاد فرمایا:

﴿إِنَّمَا أَنْتَ مُنْذِرٌ مَّنْ يَخْشَاهَا﴾ [النار: ۴۵]

”بے شک آپ اس کو تنبیہ کرتے ہیں جو اس (قیامت) کا خوف رکھتا ہے۔“

اور فرمایا:

﴿فَذَكِّرْ بِالْقُرْآنِ مَّنْ يَخَافُ وَعِيدِ﴾ [ق: ۴۵]

”پس قرآن کے ساتھ نصیحت کیجیے اس کو جو میری وعید سے ڈرتا ہے۔“

اور اس مفہوم کی اور بھی آیات ہیں۔ ان سے معلوم ہوتا ہے کہ ہدایت، تنبیہ، نصیحت اور تعلیم کے لیے ضروری ہے کہ متعلم قبولیت تعلیم پر آمادہ ہو۔ جب وہ سیکھے گا تب وہ تعلیم حاصل ہوگی جو سکھانے والے کا مقصود ہے۔ ورنہ کہا جائے گا: ”میں نے اسے تعلیم دی لیکن اس نے نہ سیکھا۔“ جس طرح فرمایا گیا ہے:

﴿وَأَمَّا ثَمُودُ فَهَدَيْنَاهُمْ فَاسْتَحَبُّوا الْعَمَىٰ عَلَى الْهُدَىٰ﴾

”اور ثمود کو ہم نے راہ دکھائی لیکن انھوں نے ہدایت کی بجائے

﴿فَمَا لَنَا مِنْ شَافِعِينَ وَلَا صِدِّيقٍ حَمِيمٍ﴾

[الشعراء: ۱۰۰، ۱۰۱]

”ہمارا کوئی سفارشی نہیں، نہ کوئی پکا دوست ہے۔“

یعنی جس شفاعت کی انسان کو ضرورت ہے وہ ایسی قابل اطاعت ہستی کی شفاعت ہے جس کی شفاعت قبول ہو، رد نہ کی جاسکتی ہو۔ اور اللہ کے حضور ایسی شفاعت کوئی نہیں کر سکتا، الا یہ کہ اسے قدراً اور شرعاً اللہ کا اذن حاصل ہو۔ ایسی صورت میں اللہ تعالیٰ شفاعت کرنے والے کو یقیناً اجازت دے گا، اور بندے کو شفاعت کرنے کی توفیق دے گا۔ یعنی وہی اس کے فعل کا خالق ہے اور وہی اسے اجازت دینے والا ہے۔ جس طرح دعا کی مثال ہے، اللہ ہی اسے دعا کا حکم دیتا ہے اور وہی اسے دعا کرنے والا بناتا ہے۔

خلاصہ یہ کہ معاملہ اللہ ہی کے ہاتھ میں ہے تخلیق کے لحاظ سے بھی اور حکم و اجازت کے لحاظ سے بھی۔ جس طرح ارشاد ہے:

﴿أَلَا لَهُ الْخَلْقُ وَالْأَمْرُ﴾ [الاعراف: ۵۴]

”خبردار! تخلیق بھی اسی کی ہے اور حکم بھی اسی کا۔“

ابن ابی حاتم وغیرہ کی ایک حدیث میں ہے: ”جو اللہ پر اعتماد کرتا ہے اسے چاہیے کہ اللہ سے دعا کرے۔“ لہذا کسی اور کے لیے نہ تخلیق ہے نہ حکم۔

منفی شفاعت:

شریعت میں جس شفاعت کی نفی کی گئی ہے وہ بلا قید شفاعت ہے۔ شفاعت سے مقصود یہی ہوتا ہے کہ وہ قبول ہو۔ قبول نہ ہونے والی شفاعت کرنا تو کسی کو بھی مقصود نہیں ہوتا، نہ شفاعت کرنے والے کو، نہ اس کو جس کے لیے شفاعت کی جارہی ہے۔ اگر شفاعت کرنے والے کو اور شفاعت کرانے والے کو معلوم ہو کہ یہ قبول نہیں ہوگی تو وہ شفاعت کریں گے ہی نہیں۔ قبول ہونے والی شفاعت ہی فائدہ مند ہے۔ اس فرمان الہی میں یہی بات واضح کی گئی ہے:

﴿وَلَا تَنْفَعُ الشَّفَاعَةُ عِنْدَهُ إِلَّا لِمَنْ أَذِنَ لَهُ﴾ [سبا: ۲۳]

”اس کے ہاں شفاعت کوئی فائدہ نہیں دیتی مگر جس کے لیے وہ

اجازت دے۔“

اور فرمایا:

﴿يَوْمَئِذٍ لَا تَنْفَعُ الشَّفَاعَةُ إِلَّا مَنْ أَذِنَ لَهُ الرَّحْمَنُ وَرَضِيَ

لَهُ قَوْلًا﴾ [طہ: ۱۰۹]

”اس دن شفاعت فائدہ نہیں دے گی مگر جس کے لیے اللہ

اجازت دے اور اس کی بات کو پسند کرے۔“

ان آیات میں مطلق شفاعت کی نفی کی گئی ہے اور واضح کیا گیا ہے کہ شفاعت تبھی فائدہ دے گی اگر اذن حاصل ہو۔ اور ”اذن“ سے مراد یہاں ”اذن شرعی“، یعنی اجازت ہے، جس طرح اس آیت میں ”اذن“ سے مراد ”اجازت“ ہے۔ ارشاد ہے:

﴿أُذِنَ لِلَّذِينَ يُقَاتِلُونَ بَأَنَّهُمْ ظُلُمُوا﴾ [الحج: ۳۹]

”جن سے جنگ کی جاتی ہے انھیں بھی (جنگ کی) اجازت

دے دی گئی ہے کیوں کہ ان پر ظلم کیا گیا ہے۔“

آیت مبارک میں ﴿إِلَّا لِمَنْ أَذِنَ لَهُ﴾ ”مگر جس کے لیے وہ اجازت دے“ کا مطلب یہ ہے کہ جس کے لیے شفاعت کرنا مطلوب ہے اس کے لیے شفاعت کرنے کی کسی کو اجازت دی جائے۔ مطلق شفاعت کی کسی کو اجازت نہیں دی جائے گی، بلکہ انھیں صرف مخصوص افراد کے لیے شفاعت کی اجازت ہوگی جن کے لیے شفاعت کرنے کی اللہ اجازت دے۔ اللہ تعالیٰ نے فرمایا ہے:

﴿يَوْمَئِذٍ يَتَّبِعُونَ الدَّاعِيَ لَا عِوَجَ لَهُ وَخَشَعَتِ الْأَصْوَاتُ

لِلرَّحْمَنِ فَلَا تَسْمَعُ إِلَّا هَمْسًا، يَوْمَئِذٍ لَا تَنْفَعُ الشَّفَاعَةُ

إِلَّا مَنْ أَذِنَ لَهُ الرَّحْمَنُ وَرَضِيَ لَهُ قَوْلًا﴾

”اس دن وہ اس پکارنے والے کے پیچھے چلیں گے جس کے

لیے کوئی کجی نہیں۔ اور آوازیں رحمن کے لیے پست ہو جائیں

گی، پس آپ سوائے چاہ کے کچھ نہیں سنیں گے۔ اس دن

شفاعت فائدہ نہیں دے گی مگر جس کے لیے اللہ اجازت دے

اور اس کی بات کو پسند کرے۔“ [طہ: ۱۰۸، ۱۰۹]

اس آیت کی تفسیر میں دو قول ہیں:

ایک یہ کہ صرف اسی کی شفاعت فائدہ دے گی جس کو اللہ تعالیٰ شفاعت کرنے کی اجازت دے۔

دوسرا یہ کہ صرف اسی کو شفاعت سے فائدہ ہوگا جس کے حق میں شفاعت کرنے کی اجازت اللہ تعالیٰ دے دے۔ اکثر مفسرین سے یہی قول مروی ہے۔ مطلب یہ ہے کہ نہ شفاعت فائدہ دے گی، نہ اس سے فائدہ اٹھایا جاسکے گا، اور نہ نفع دینے والی بنے گی، مگر انہی کے لیے جن کے لیے اجازت حاصل ہوگی۔ جس طرح دوسری آیت میں ہے:

﴿وَلَا تَنْفَعُ الشَّفَاعَةُ عِنْدَهُ إِلَّا لِمَنْ أَذِنَ لَهُ﴾ [سبا: ۲۳]

”اس کے ہاں شفاعت فائدہ نہیں دے گی مگر اس کے لیے جس کے لیے وہ اجازت دے۔“

اس کا مطلب یہ نہیں کہ ”نہیں فائدہ دے دے گی مگر اس سفارش کرنے والے کے لیے جس کو اجازت ملی ہو۔“ اگر یہ کہنا مقصود ہوتا تو یوں کہا جاتا:

﴿لَا تَنْفَعُ الشَّفَاعَةُ عِنْدَهُ إِلَّا مَنْ أَذِنَ لَهُ﴾

بلکہ اللہ تعالیٰ نے فرمایا ہے:

﴿لِمَنْ أَذِنَ لَهُ﴾

(جس کے لیے اجازت دے) اور اس سے مراد وہ شخص ہے جس کے حق میں شفاعت کرنا مقصود ہے، جسے اس شفاعت سے فائدہ ہوگا۔ اس کے بعد فرمایا:

﴿حَتَّىٰ إِذَا فُزِعَ عَنْ قُلُوبِهِمْ قَالُوا مَاذَا قَالَ رَبُّكُمْ قَالُوا

الْحَقُّ﴾ [سبا: ۲۳]

”حتیٰ کہ جب ان کے دلوں سے گھبراہٹ دور ہوتی ہے تو کہتے ہیں: تمہارے رب نے کیا فرمایا؟ کہتے ہیں: حق فرمایا۔“

یہاں مذکور افراد سے مراد ”شفاعت کرنے والے“ نہیں ہیں، بلکہ وہ حضرات مراد ہیں جن کا ذکر اس آیت مبارک میں ہوا ہے:

﴿وَمَا لَهُمْ فِيهِمَا مِنْ شِرْكَ وَمَالِهِمْ مِنْهُمْ مِنْ ظَهِيرٍ﴾

”آسمان و زمین میں ان کی کوئی شراکت نہیں، نہ ان میں سے کوئی اللہ کا پشت پناہ ہے۔“ [سبا: ۲۲]

اس کے بعد ارشاد ہوا:

﴿وَلَا تَنْفَعُ الشَّفَاعَةُ عِنْدَهُ﴾ [سبا: ۲۳]

”اس کے ہاں شفاعت فائدہ نہیں دیتی مگر.....“

اور بیان کیا کہ یہ ناممکن ہے۔ حتیٰ کہ جب ان کے دلوں سے گھبراہٹ دور ہوتی ہے تو کہتے ہیں: تمہارے رب نے کیا فرمایا؟ پھر کہتے ہیں: سچ فرمایا: انھیں تو یہ بھی معلوم نہیں ہوتا کہ اللہ نے کیا فرمایا: جب گھبراہٹ دور ہوتی ہے تب پتا چلتا ہے، تو یہ ملائکہ اللہ کی اجازت کے بغیر کسی کی سفارش کس طرح کر سکتے ہیں؟

جب اللہ تعالیٰ کسی کے حق میں شفاعت کی اجازت دے دیں تو اس کے ساتھ شفاعت کرنے والے کو بھی شفاعت کی اجازت مل جاتی ہے۔ یہ اجازت مطلق ہے۔ اس کے برعکس اگر صرف شفاعت کرنے والے کو شفاعت کی اجازت دی جائے۔ تو اس سے یہ لازم نہیں آتا کہ فلاں کے حق میں شفاعت کی اجازت مل گئی ہے۔ اس کے لیے ”اذن خاص“ کی ضرورت ہے۔

بہت سے مفسرین نے اسی طرح فرمایا ہے اور کہا ہے کہ اس سے ثابت ہوتا ہے کہ شفاعت سے صرف مومنوں کو فائدہ ہوگا۔ سلف نے اس آیت کی شرح اسی طرح کی ہے:

﴿إِلَّا مَنْ أَذِنَ لَهُ الرَّحْمَنُ وَرَضِيَ لَهُ قَوْلًا﴾ [طہ: ۱۰۹]

کی شرح کرتے ہوئے امام قتادہ رحمہ اللہ فرماتے ہیں:

”مقام محمود جس کے متعلق اللہ تعالیٰ نے فرمایا ہے:

﴿عَسَىٰ أَنْ يَبْعَثَكَ رَبُّكَ مَقَامًا مَّحْمُودًا﴾

[الاسراء: ۷۹]

”قرب ہے کہ آپ کا رب آپ کو مقام محمود پر پہنچا دے۔“

اس سے مراد قیامت کے دن آنحضرت ﷺ کا شفاعت کرنا ہے اور

﴿إِلَّا مَنْ أَذِنَ لَهُ الرَّحْمَنُ وَرَضِيَ لَهُ قَوْلًا﴾ اس کا مطلب ہے کہ اللہ تعالیٰ مومنوں کی شفاعت مومنوں کے حق میں قبول فرمائے گا۔

”مگر جو حق کے ساتھ گواہی دیں اور وہ جانتے ہوں۔“
یہاں دو شرطیں بیان کی ہیں، رحمن کی طرف سے اجازت ہونا اور
صحیح بات کہنا۔
صحیح حدیث میں ہے کہ رسول اللہ ﷺ نے فرمایا:
”اشفعوا توجروا، ویقضی اللہ علی لسان نبیہ ما
شاء۔“
”شفاعت کرو، تمہیں اجر ملے گا اور اللہ اپنے نبی کی زبان سے
جو چاہے گا فیصلہ کر دے گا۔“

یہی وجہ ہے کہ اللہ تعالیٰ اپنے بندے محمد ﷺ کی سب سے زیادہ
جو عزت افزائی فرمائے گا وہ شفاعت ہے جو آنحضرت ﷺ کے ساتھ
مخصوص ہے۔ یہی ”مقام محمود“ ہے، جس مقام پر فائز ہونے پر سب
اگلے پچھلے انسان حضور ﷺ کی تعریف کریں گے۔
صحیح حدیث کے مطابق آنحضرت ﷺ نے فرمایا تھا:

”یا بنی عبد مناف، لا املك لكم من الله من
شیء، یا صفیة عمة رسول الله صلی الله علیہ
وسلم لا املك لك من الله من شیء، یا عباس عم
رسول الله، لا املك لك من الله من شیء۔“
”اے عبد مناف کی اولاد! میں اللہ (کے غضب) سے بچانے
کے لیے تمہارے لیے کسی چیز کا مالک نہیں۔ اے رسول
اللہ ﷺ کی پھوپھی صفیہ! میں تیرے لیے اللہ سے کسی چیز کا
مالک نہیں۔ اے رسول اللہ ﷺ کے چچا عباس! میں تیرے
لیے اللہ سے کسی چیز کا مالک نہیں۔“

”بخاری“ ہی میں رسول اللہ ﷺ کا ارشاد مروی ہے:
”لا الفین احدکم یاتی یوم القیامة علی رقبته بعیر
له رغاء او شاة لها یعاء، او رقاہ تخفق، فبقول:
اغثنی، اغثنی، فاقول: قد ابغتنک، لا املك لك من
الله من شیء۔“
”ایسا نہ ہو کہ میں تم کو قیامت کے دن اس حال میں پاؤں کہ

امام بغوی رحمہ اللہ فرماتے ہیں:
”﴿لَا مَنْ أَذِنَ لَهُ الرَّحْمَنُ﴾ یعنی اللہ اس کو اس کے حق
میں شفاعت کی اجازت دے۔ ﴿وَرَضِيَ لَهُ قَوْلًا﴾ یعنی اس کی
بات کو پسند فرمائے۔“ ابن عباس رضی اللہ عنہما فرماتے ہیں: ”اس سے مراد اللہ
الا اللہ ہے۔“ بغوی رحمہ اللہ کہتے ہیں: ”اس سے ثابت ہوتا ہے کہ وہ غیر
مومن کے لیے شفاعت نہیں کرے گا۔“
﴿وَلَا تَنْفَعُ الشَّفَاعَةُ عِنْدَهُ إِلَّا لِمَنْ أَذِنَ لَهُ﴾ کی تشریح
میں بھی دونوں قول ذکر کیے گئے ہیں۔ یہ بات اللہ تعالیٰ نے کافروں کی
تردید میں فرمائی۔ کیوں کہ وہ کہتے ہیں:

﴿هُؤُلَاءِ شُفَعَاؤُنَا عِنْدَ اللَّهِ﴾ [یونس: ۱۸]
”یہ بزرگ اللہ کے ہاں ہمارے سفارشی ہیں۔“
فرمایا: یہ معنی بھی ہو سکتا ہے ”مگر جس کے لیے اجازت دے کہ وہ
اس کے لیے شفاعت کرے۔“

﴿وَلَا يَمْلِكُ الَّذِينَ يَدْعُونَ مِنْ دُونِهِ الشَّفَاعَةَ إِلَّا مَنْ
شَهِدَ بِالْحَقِّ﴾ [الزخرف: ۸۶]
”جن کو یہ لوگ اللہ کے علاوہ پکارتے ہیں وہ شفاعت کے
مالک نہیں مگر جو حق کے ساتھ گواہی دے۔۔۔۔۔۔“
اللہ نے قرآن مجید میں بعض مقامات پر شفاعت کے لیے اپنے
اذن کی شرط بیان کی ہے۔ مثلاً:

﴿مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ﴾
”کون ہے جو اس کے پاس اس کے اذن کے بغیر شفاعت
کر سکے؟“

بعض اوقات اسے ”شہادت بالحق“ سے مشروط کیا ہے۔ مثلاً:
﴿وَلَا يَمْلِكُ الَّذِينَ يَدْعُونَ مِنْ دُونِهِ الشَّفَاعَةَ﴾
”جن کو وہ اللہ کے سوا پکارتے ہیں وہ تو شفاعت کے مالک
ہی نہیں۔“
اس کے بعد فرمایا:

﴿إِلَّا مَنْ شَهِدَ بِالْحَقِّ وَهُمْ يَعْلَمُونَ﴾

اس کی گردن پر بلبلاتا ہوا اونٹ ہو، یا میماتی ہوئی بکری ہو یا پھڑ پھڑاتا ہوا کپڑا ہوا وہ کہے: میری فریاد سنیجیے! میری فریاد سنیجیے! اور میں کہوں: میں نے تجھے اللہ کے احکام پہنچا دیئے تھے، اب میں اللہ سے تیرے لیے کسی چیز کا مالک نہیں۔“

اس سے معلوم ہوتا ہے کہ فرمان الہی:

﴿لَا يَمْلِكُونَ مِنَ الشَّفَاعَةِ﴾

”وہ اس کے سوا کسی سے شفاعت کے مالک نہیں ہوں گے۔“

اور فرمان الہی:

﴿لَا يَمْلِكُونَ مِنْهُ خِطَابًا﴾

”وہ اس سے خطاب کا اختیار نہیں رکھیں گے۔“

اپنے اصل مفہوم پر ہے۔ اس آیت ﴿لَا يَمْلِكُونَ مِنْهُ﴾ میں وہی انداز کلام ہے جو حدیث نبوی:

”لَا اَمْلِكُ لَكُمْ مِنَ اللَّهِ شَيْءٌ۔“

میں ہے۔ اسی طرح سیدنا ابراہیم علیہ السلام نے فرمایا:

﴿وَمَا اَمْلِكُ لَكَ مِنَ اللَّهِ شَيْءٌ﴾ [المتحنہ: ۴]

”ابا جان! میں آپ کے لیے اللہ کی طرف سے کوئی اختیار نہیں رکھتا۔“

یہ آیت اللہ تعالیٰ کے اس فرمان سے ملتی جلتی ہے:

﴿رَبِّ السَّمَاوَاتِ وَالْأَرْضِ وَمَا بَيْنَهُمَا الرَّحْمَنُ لَا يَمْلِكُونَ مِنْهُ خِطَابًا ۚ يَوْمَ يَقُومُ الرُّوحُ وَالْمَلَائِكَةُ صَفًّا لَا يَتَكَلَّمُونَ إِلَّا مَنْ أَذِنَ لَهُ الرَّحْمَنُ وَقَالَ صَوَابًا﴾

[النبا: ۳۷، ۳۸]

”آسمانوں کا، زمین کا، اور جو کچھ ان دونوں کے درمیان ہے اس کا رب، رحمن، اس سے وہ بات کرنے کا اختیار نہیں رکھیں گے۔ جس دن روح القدس کھڑے ہوں گے اور فرشتے صف باندھ کر کھڑے ہوں گے، بات نہیں کریں گے، مگر جس کے لیے رحمن نے اجازت دی اور اس نے صحیح بات کی۔“

درج ذیل آیت کا بھی یہی مفہوم ہے:

﴿يَوْمَئِذٍ لَا تَنْفَعُ الشَّفَاعَةُ إِلَّا مَنْ أَذِنَ لَهُ الرَّحْمَنُ وَرَضِيَ لَهُ قَوْلًا﴾ [طہ: ۱۰۹]

”اس دن شفاعت فائدہ نہیں دے گی، مگر وہ شخص کہ اجازت دی اس کے لیے رحمن نے اور پسند کیا اس کے لیے بات کرنا۔“
دونوں جگہ ”اجازت“ کی شرط لگائی گئی ہے۔ وہاں ”صحیح بات“ کا لفظ ہے اور یہاں ”بات کو پسند کرنے“ کا۔ اور جو بھی صحیح بات کرے گا اللہ اس کی بات سے راضی ہوگا۔ اور اللہ سچ ہی سے راضی ہوتا ہے۔

[پہ شکر یہ البلاغ، ممبئی، ۲۰۰۹ء مئی]

[بقیہ: مولانا احمد حسین رحمہ اللہ]

”سلم لنا علی المولوی احمد حسین وسائر الجماعة۔“

”ہماری طرف سے مولوی احمد حسین رحمہ اللہ اور ساری جماعت کو سلام کہیے۔“

مولانا ممدوح ۱۹۳۶ء میں حج بیت اللہ کی سعادت سے مشرف ہوئے۔

مولانا موصوف نے اس علاقے میں ذہین، سمجھ دار اور کامیاب طبیب کی حیثیت سے بھی بڑی شہرت پائی اور عالم دین کے طور سے بھی ان کا نام دور تک پہنچا۔

وہ چودھری قسم کے عالم دین تھے اور کام کاج کے سلسلے میں لوگوں کی آمد و رفت ان کے ہاں رہتی تھی۔ وہ ہر شخص کی بات غور سے سنتے اور کام کرانے کی کوشش کرتے تھے۔

لباس سفید استعمال کرتے تھے اور سواری کے لیے بائیسیکل تھی۔ اس صاحب مطالعہ عالم دین اور نامور طبیب نے ۳۱۔ اگست ۱۹۸۱ء کو وفات پائی۔ نماز جنازہ مولانا حافظ عبدالرشید (ساکن گڑھ مہاراجہ، جھنگ) نے پڑھائی اور گاؤں کے قبرستان میں دفن کیے گئے جہاں ان کے شیخ مدفون تھے۔

مولانا احمد حسین رحمہ اللہ مدرسہ تعلیم الاسلام، اوڈاں والا کے اولین ممتحن

حکیم مدر محمد خاں رانا

شریفی کے بعض اطباء نے جاری کیا تھا۔ مسیح الملک حکیم حافظ محمد اجمل خاں شیدا (وفات: ۲۷، ۲۸ دسمبر کی درمیانی شب ۱۹۲۷ء نے ۱۹۱۲ء میں اسے کالج کا درجہ دے دیا تھا۔

شفاء الملک حکیم محمد حسن قرشی مرحوم (بانی: قرشی دواخانہ) اس کالج میں مولانا کے ہم درس تھے اور حافظ محمد محدث گوندلوی رحمہ اللہ بھی اسی زمانے میں یہاں علم طب حاصل کرتے تھے۔ مولانا احمد حسین نے فاضل الطب والجراحت کا امتحان امتیازی حیثیت سے پاس کیا اور تمنغہ جات سے نوازے گئے۔ پھر ایک سال تک حکیم اجمل خاں کے مطب میں تشخیص الامراض اور نکات علاج سے واقفیت حاصل کی اور ۱۹۱۸ء میں واپس وطن لوٹ آئے۔ ۱۹۱۹ء میں پنجاب یونیورسٹی لاہور کے اعلیٰ ترین طبی امتحان ”زبدۃ الحكماء“ میں بطور پرائیویٹ امیدوار شرکت کی اور امتیازی نمبروں سے پاس ہوئے اور پھر ”مولوی فاضل“ کا امتحان پاس کیا۔

وطن واپسی کے بعد لائل پور شہر میں مطب شروع کیا جہاں انھیں بڑی کامیابی ہوئی مگر خانگی حالات کی بنا پر واپس گاؤں آ گئے۔ گاؤں میں طبابت کے ساتھ درس و تدریس کا سلسلہ شروع کیا۔

چودھری فضل محمد مرحوم (ساکن ۲۱۳ گ ب سمندری) کے ساتھ ان کے گہرے دوستانہ مراسم تھے۔ وہ ۳۵ سال ڈسٹرکٹ بورڈ لائل پور کے ممبر رہے۔ انھوں نے مولانا ممدوح کی ڈسٹرکٹ بورڈ کی طرف سے بطور طبیب تقرری کرائی، وہ اپنے گاؤں کے رئیس تھے اور ایک مربع زمین کے مالک تھے۔

مولانا احمد حسین بن حاجی چودھری الہی بخش ۱۸۹۷ء کو موضع سُرطان پور، تحصیل روپڑ، ضلع انبالا میں پیدا ہوئے۔ ۱۹۰۱ء میں ان کے والد اہل وعیال سمیت لائل پور کی تحصیل سمندری کے چک نمبر ۴۷۹ گ ب میں مقیم ہوئے۔ اس علاقے کی آباد کاری کے ساتھ ہی حافظ محمد بکنوی حافظ آبادی رحمہ اللہ (تلمیذ حضرت میاں سید نذیر حسین محدث دہلوی رحمہ اللہ) نے ۴۷۹ گ ب میں اقامت اختیار کی اور وعظ و تبلیغ اور درس و تدریس کا آغاز کیا۔ ان کی مساعی جیلہ سے اس گاؤں کے تمام باشندے جو بریلوی مکتب فکر سے تعلق رکھتے تھے، اہل حدیث ہو گئے بلکہ ارد گرد کے دیہات میں بھی اس کے اثرات پھیلے۔

اس گاؤں کے جن اصحاب نے ان سے تعلیم حاصل کی، ان میں سے اس نواح کے معروف چند نام یہ ہیں: مولانا خدا بخش، مولانا عطاء اللہ، مولانا محمد اسماعیل، حافظ عبدالغفور قاضی اور مولانا احمد حسین۔

مولانا احمد حسین نے ۱۹۰۷ء میں حصول علم کا آغاز کیا۔ ابتدائی تعلیم کے بعد حافظ محمد بکنوی رحمہ اللہ (وفات: ۱۹۲۵ء) سے صرف و نحو، ترجمہ و تفسیر، اصول تفسیر، صحاح ستہ، اصول حدیث وغیرہ کی تکمیل کی۔ بعد ازاں دہلی کا قصد کیا اور مدرسہ امینیہ عربیہ، دہلی میں داخل ہوئے اور مولانا مفتی کفایت اللہ دہلوی رحمہ اللہ سے فقہ، اصول فقہ، فلسفہ، منطق، ادب اور ہیئت وغیرہ علوم کی تکمیل کی۔ اسی دوران میں علم طب کے حصول کا شوق دامن گیر ہوا تو ایورویک اینڈ یونانی طبیہ کالج، دہلی کی فاضل الطب والجراحت جماعت میں داخلہ لیا۔ مدرسہ طبیہ دہلی خاندان

نہیں کرتے تھے۔

وہ صاحب مطالعہ عالم دین تھے، باقاعدگی کے ساتھ مطالعہ کرتے تھے۔ انھوں نے روزانہ مطالعہ کے لیے ایک مقدار متعین کر رکھی تھی۔ اگر کسی وجہ سے کبھی مطالعہ چھوٹ جاتا تو اگلے دن کی پوری کر دیتے۔ ان کے ذاتی ذخیرہ کتب میں بہت سی کتابیں جمع ہو گئی تھیں۔ رازی کی تفسیر کبیر بھی ان کے پاس موجود تھی۔ حکیم ثناء اللہ صاحب کے بقول سنن نسائی کی ایک مفصل شرح بھی موجود تھی۔ دوران مطالعہ بعض ضروری مسائل بہ قید حوالہ صفحہ جلد کے ساتھ کے خالی کاغذوں پر تحریر کر لیتے تاکہ بوقت ضرورت آسانی کے ساتھ ان سے استفادہ کیا جاسکے۔ ہفت روزہ ”تنظیم اہل حدیث“ کے ابتدائی دور میں ان کے بعض وقیع علمی مضامین شائع ہوئے تھے۔

۲۳-۱۹۴۲ء میں سمندری کے نوامی گاؤں چک نمبر ۴۵۱ گ ب روپڑ میں حافظ عبداللہ روپڑی رحمہ اللہ کا آریوں کے ساتھ مناظرہ ہوا تھا۔ چک نمبر ۴۷۹ گ ب کے لوگ مناظرے کے بعد حافظ عبداللہ روپڑی کو اپنے گاؤں لے آئے۔ اہل دیہہ کے ساتھ حافظ صاحب موصوف کے بہت اچھے تعلقات تھے۔ اس دوران حافظ صاحب کا قیام مولانا احمد حسین کے مکان میں رہا۔ حافظ اسماعیل اور حافظ عبدالقادر روپڑی رحمہما اللہ بھی ہمراہ تھے۔ حافظ اسماعیل نے مولانا احمد حسین سے کہا کہ وہ حافظ صاحب کو مشکوٰۃ کی شرح لکھنے پر آمادہ کریں۔ مولانا مدوح نے ان کی خدمت میں یہ گزارش کی تو حافظ اسماعیل نے بھی تائید کر دی۔ حتیٰ کہ وہ شرح لکھنے پر آمادہ ہو گئے۔ پھر پتا نہیں یہ شرح کتنی لکھی گئی اور کہاں تک پہنچی۔

حکیم ثناء اللہ صاحب نے، جب کہ وہ مدرسہ تعلیم الاسلام، اوڈاں والا میں زیر تعلیم تھے، حافظ صاحب رحمہ اللہ سے ایک مسئلہ دریافت کیا تھا۔ اس کا جواب انھوں نے اخبار تنظیم اہل حدیث میں ۱۱- اگست ۱۹۴۷ء (۲۳ رمضان المبارک) کو تحریر کیا تھا۔ سوال و جواب دونوں عربی میں ہیں۔ جواب کے آخر میں انھوں نے لکھا:

[باقی صفحہ نمبر ۳۲ پر]

لیکن چودھری صاحب مرحوم کی خواہش تھی کہ مولانا کی طبابت سے زیادہ سے زیادہ خلق خدا مستفید ہو۔ پہلے چک نمبر ۴۸۰ گ ب میں ان کی تقرری ہوئی، پھر چک نمبر ۲۱۳ گ ب میں ان کا تبادلہ ہو گیا۔ ملازمت کے سلسلے میں وہ جہاں گئے تبلیغ و اشاعت اسلام کی جدوجہد کرتے رہے۔

چک ۲۱۳ گ ب میں ان کا قیام مسجد سے ملحق مدرسہ تعلیم القرآن میں تھا۔ اس مدرسے میں حافظ محمد حسین مرحوم (ساکن ۴۲۲ گ ب کٹو، تاندلیا نوالا) بطور معلم عرصہ دراز تک خدمات انجام دیتے رہے۔ یہاں مقامی اور بیرونی طلباء ان سے قرآن مجید کی تعلیم حاصل کرتے تھے۔ اس گاؤں میں مولانا بحیثیت سرکاری طبیب جاتے تھے، لیکن اکثر اوقات خطبہ جمعہ بھی دیتے۔ خطبے میں وہ قرآن مجید اور احادیث بہ کثرت پڑھتے۔ علاوہ ازیں گاؤں کے معاملات میں لوگ ان سے مشاورت کرتے تھے اور ان کی رائے کو بہت اہمیت دی جاتی۔ ڈسٹرکٹ بورڈ کے خاتمے کے ساتھ ان کی ملازمت بھی اختتام کو پہنچی۔

۱۹۳۲ء میں صوفی محمد عبداللہ مرحوم مغفور نے اوڈاں والا میں مدرسہ تعلیم الاسلام کا اجراء کیا۔ اس گاؤں کے نمبردار چودھری علی محمد مرحوم صوفی صاحب رحمہ اللہ کے بہت بڑے مشیر اور مدرسے کے مخلص ترین معاون تھے۔ وہ مولانا کے برادر نسبتی تھے۔ انہی کے مشورے سے صوفی صاحب نے مولانا مدوح کو مدرسہ تعلیم الاسلام کا ممتحن مقرر کیا۔ کئی سال وہ باقاعدگی کے ساتھ امتحان لیتے رہے۔ ان کے بعد ایک مرتبہ علامہ عبدالحکیم ندوی رحمہ اللہ نے امتحان لیا۔ مولانا محمد ابراہیم (جنڈاں والا) بھی ممتحن رہے۔ لیکن مولانا احمد حسین مدرسہ تعلیم الاسلام اوڈاں والا کے پہلے ممتحن تھے۔

طویل مدت تک وہ اپنے گاؤں کی جماعت اہل حدیث کے صدر رہے۔ اس اعتبار سے بھی ان کی خدمات لائق ستائش ہیں۔ انھوں نے اپنے شیخ حافظ محمد بکوی رحمہ اللہ کے لگائے ہوئے باغ کو ساری زندگی سیراب کیا۔ دین اسلام کے سلسلے میں وہ ادنیٰ سی مداہنت بھی برداشت

خوفِ محشر سے دل دہلتا ہے

خواہشِ نفس جو کچلتا ہے
دامِ شیطان سے بچ نکلتا ہے
رحم یا رب کہ سایہ ظلمت
نور کے ساتھ ساتھ چلتا ہے
عمر بھی گھٹ رہی ہے ویسے ہی
جیسے جیسے یہ وقت ڈھلتا ہے
موت ہر ذی نفس کو آئے گی
کس کے سر سے یہ وقت ٹلتا ہے
کل اسی خاک میں سمائے گا
آج جس پر اکڑ کے چلتا ہے
اک فسانہ ہے جامِ آبِ حیات
نظمِ فطرت کہاں بدلتا ہے
جانے والا جہاں سے وقتِ سفر
یاس و حسرت سے ہاتھ ملتا ہے
نفس کی سرکشی معاذ اللہ
میں سنبھلتا ہوں یہ مچلتا ہے
مکرینِ خدا یہ بتلائیں
کیڑا پتھر میں کیسے پلتا ہے
کس طرح اس پہ اعتماد کریں
بن ہی جاتا ہے ایک دن گُندن
آئینہ دل کا ناصح ناداں
معصیاتِ حیاتِ رفتہ پر
بن ہی جاتا ہے ایک دن گُندن
آئینہ دل کا ناصح ناداں
معصیاتِ حیاتِ رفتہ پر

آدمی وہ ہے جس کا اے عاجز
خوفِ محشر سے دل دہلتا ہے